

आज का समाचार

निष्पक्ष एवं निर्भीक हिन्दी साप्ताहिक
हर ख़बर पर पैनी नज़र

o"KZ % 13 vdl % 03


y[kuA] xq okj 21 vi&y 2022 l s 27 vi&y] 2022 rd

eW; %, d : i ; k

नए कारखाने से हजारों लोगों को रोजगार मिलने की संभावना : मोदी

नयी दिल्ली/अहमदाबाद। प्रधानमंत्री नरेंद्र मोदी ने गुजरात के दाहोद में आयोजित 'आदिजाति महा सम्मेलन' में शिरकत की। इस कार्यक्रम में केंद्रीय रेल मंत्री अश्विनी वैष्णव और मुख्यमंत्री भूपेंद्र पटेल भी मौजूद रहे। इसी बीच प्रधानमंत्री मोदी ने कई विकास परियोजनाओं का उद्घाटन और शिलान्यास किया। उन्होंने कहा कि मैं सर झुकाकर कह सकता हूँ कि भारत का कोई भी आदिवासी क्षेत्र हो, मेरे आदिवासी भाई-बहनों का जीवन पानी जितना पवित्र और नई कोपलों जितना सौम्य होता है। मैंने दाहोद में अनेकों परिवारों के साथ, पूरे क्षेत्र में बहुत लंबा समय बिताया है। उन्होंने कहा कि हमारे यहां पुरानी मान्यता है कि हम जिस स्थान में रहते हैं, जिस परिवेश में रहते हैं, उसका बड़ा प्रभाव हमारे जीवन पर पड़ता है। मेरे सार्वजनिक जीवन के प्रारंभिक कालखंड में तो मैं उमरगांव से अम्बा जी, गुजरात की ये पूर्व पट्टी पूरा मेरा आदिवासी भाइयों का क्षेत्र मेरा कार्यक्षेत्र

था। उन्होंने कहा कि आदिवासियों के बीच रहना, उनके बीच जिंदगी गुजारना, उनको समझना, उनके साथ जीना ये मेरे जीवन के प्रारंभिक वर्षों में आदिवासी माताओं-बहनों- भाइयों ने मार्गदर्शन किया है। प्रधानमंत्री मोदी ने कहा कि आज दाहोद और पंचमहाल के विकास से जुड़ी 22 हजार करोड़



रुपये से अधिक की परियोजनाओं का लोकार्पण और शिलान्यास किया गया है। जिन परियोजनाओं का आज उद्घाटन हुआ है, उनमें एक पेयजल से जुड़ी योजना है और दूसरी दाहोद को स्मार्ट सिटी बनाने से जुड़ा प्रोजेक्ट है। उन्होंने कहा कि पानी के इस प्रोजेक्ट से दाहोद के सैकड़ों गांवों की माताओं बहनों का जीवन बहुत आसान

होने वाला है। दाहोद अब मेक इन इंडिया का भी बहुत बड़ा केंद्र बनने जा रहा है। उन्होंने कहा कि दाहोद अब मेक इन इंडिया का भी बहुत बड़ा केंद्र बनने जा रहा है। गुलामी के कालखंड में यहां स्टीम लोकोमोटिव के लिए जो वर्कशॉप बनी थी, वो अब मेक इन इंडिया को गति देगी। अब दाहोद में 20 हजार करोड़ रुपये का कारखाना लगने वाला है। इसी बीच प्रधानमंत्री मोदी ने कहा कि आज भारतीय रेल आधुनिक हो रही है, विद्युतीकरण तेजी से हो रहा है। मालगाड़ियों के लिए अलग रास्ते बनाए जा रहे हैं। इलेक्ट्रिक लोकोमोटिव की विदेशों में भी डिमांड बढ़ रही है। इस डिमांड को पूरा करने में दाहोद बड़ी भूमिका निभाएगा। उन्होंने कहा कि भारत अब दुनिया के उन चुनिंदा देशों में है जो 6 हजार हर्स पावर के शक्तिशाली लोको बनाता है। इस नए कारखाने से हजारों लोगों को रोजगार और नए कारोबार की संभावनाएं होंगी।

उत्तर प्रदेश में कोरोना संक्रमण के 970 नए मामले दर्ज

लखनऊ। उत्तर प्रदेश की योगी आदित्यनाथ सरकार में अपर मुख्य सचिव चिकित्सा एवं स्वास्थ्य अमित मोहन प्रसाद ने आज बताया कि प्रदेश में कल एक दिन में कुल 9,93,325 सैम्पल की जांच की गयी। कोरोना संक्रमण के 970 नये मामले आये हैं। प्रदेश में अब तक कुल 99,09,36,252 सैम्पल की जांच की गयी है। उन्होंने बताया कि विगत 28 घंटों में 990 लोग तथा अब तक कुल 20,80,000

लोग कोविड-19 से ठीक हुए हैं। उन्होंने बताया कि प्रदेश में कोरोना के कुल 256 एक्टिव मामले हैं। प्रसाद ने बताया कि कोविड वैक्सीनेशन का कार्य निरन्तर किया जा रहा है। प्रदेश में कल 96 अप्रैल, 2022 को एक दिन में 5,28,833 वैक्सीन की डोज दी गयी है। उन्होंने बताया कि प्रदेश में कल तक 92 वर्ष से अधिक लोगों को कुल पहली डोज 95,22,09,208 तथा दूसरी डोज 92,00,65,288 दी गयी।

उन्होंने बताया कि 95 से 97 वर्ष आयु वर्ग को कल तक कुल पहली डोज 9,32,06,090 तथा दूसरी डोज 26,32,620 दी गयी है। 92 से 94 वर्ष आयु वर्ग को कल तक कुल पहली डोज 35,32,269 व 90,50,891 को दूसरी डोज दी गयी। कल तक 26,23,938 प्रीक शन डोज दी गयी है। उन्होंने बताया कि कल तक कुल मिलाकर 30, 26,20, 020 वैक्सीन की डोज दी गयी है।

भ्रष्टाचार के आरोप में सहायक आयुक्त को किया निलंबित

लखनऊ। उत्तर प्रदेश के मुख्यमंत्री योगी आदित्यनाथ ने बुधवार को वाणिज्य कर विभाग के एक अन्य सहायक आयुक्त को विधिक व्यवस्थाओं का उल्लंघन करने के आरोप में निलंबित कर दिया। मंगलवार को बस्ती के सहायक आयुक्त (प्रभारी) वाणिज्य कर, सचल दल आशुतोष मिश्रा को निलंबित किये जाने के अगले ही दिन इसी विभाग में तैनात बाराबंकी की सहायक आयुक्त अंजलि चौरसिया को निलंबित किया गया है। मुख्यमंत्री कार्यालय (सीएमओ) की ओर से द्वाीट कर बताया गया, "भ्रष्टाचार

के खिलाफ मुख्यमंत्री योगी आदित्यनाथ की एक और कार्रवाई। असिस्टेंट कमिश्नर (प्रभारी) वाणिज्य कर, सचल दल, इकाई-बाराबंकी निलंबित। "द्वीट में कहा गया है कि भ्रष्टाचार के खिलाफ जीरो टॉलरेंस की नीति के तहत मुख्यमंत्री ने उक्त अधिकारी को तत्काल प्रभाव से निलंबित करने के आदेश दिये हैं। संबंधित अधिकारी के विरुद्ध विधि व्यवस्थाओं का उल्लंघन करते हुए अपनी सुविधानुसार गलत तथ्यों, साक्ष्यों एवं कूटरचित प्रपत्रों का प्रबंध करने सहित भ्रष्टाचार के अनेक प्रकरण पाये गये हैं। ज्ञात हो कि

कल मुख्यमंत्री ने मिश्रा के अलावा गाजियाबाद जिले के साहिबाबाद में बिना नक्शा स्वीति किये अवैध रूप से बहुमंजिला इमारत निर्मित किए जाने के प्रकरण में गाजियाबाद विकास प्राधिकरण के अवर अभियंता शिव ओम को भी निलंबित कर दिया था। इससे पहले भी मुख्यमंत्री ने अपने दूसरे कार्यकाल के लिये शपथ ग्रहण करने के कुछ दिन बाद ही औरैया के जिलाधिकारी को भ्रष्टाचार और गाजियाबाद के वरिष्ठ पुलिस अधीक्षक को अपराध पर नियंत्रण न कर पाने के आरोप में निलंबित कर दिया था।

जहांगीरपुरी में चल रहे बुलडोजर पर सुप्रीम कोर्ट ने लगाई रोक

नयी दिल्ली। उच्चतम न्यायालय ने बुधवार को दिल्ली के हिंसा प्रभावित जहांगीरपुरी इलाके में प्रशासन के अतिक्रमण रोधी अभियान पर रोक लगा दी। शीर्ष अदालत ने दंगे के आरोपियों के खिलाफ कथित तौर पर लक्षित नगर निकायों की कार्रवाई को चुनौती देने वाली याचिका भी सुनवाई के लिए स्वीकार कर ली। मुख्य न्यायाधीश एनवी रमण की अध्यक्षता वाली पीठ ने मौजूदा हालात में यथास्थिति बनाए रखने के निर्देश दिए। उसने कहा कि याचिका को उचित पीठ के समक्ष सूचीबद्ध किया जाएगा। वरिष्ठ अधिवक्ता दुष्यंत दवे ने एनडीएमसी और पीडब्ल्यूडी सहित अन्य नगर निकायों के विशेष



अतिक्रमण रोधी अभियान के खिलाफ दायर एक याचिका का जिक्र किया। उन्होंने कहा कि 'निर्माण ढहाने के लिए पूरी तरह से अनर्धित और असंवैधानिक' आदेश दिया गया है। दवे ने आरोप लगाया कि निर्माण ढहाने की कार्रवाई बुधवार दोपहर दो बजे शुरू होनी थी, लेकिन यह सुबह नौ बजे से ही प्रारंभ कर दी गई और कथित उल्लंघनकर्ताओं को इस बाबत कोई अनिवार्य नोटिस नहीं दिया गया है। जहांगीपुरी में बीते शनिवार को हुनमान जयंती के जुलूस के दौरान दो समुदायों के बीच हिंसक झड़कें हुई थीं। इस दौरान आठ पुलिसकर्मी और एक स्थानीय निवासी घायल हो गया था।

दिल्ली में कोरोना के मामलों में जबरदस्त उछाल, 28 घंटे में नए केस 1000 पार, एक ने तोड़ा दम

नयी दिल्ली। दिल्ली में कोरोना वायरस संक्रमण के मामलों में जबरदस्त उछाल देखने को मिला है। आपको बता दें कि पिछले 28 घंटों में कोरोना के 9006 नए मामले दर्ज किए गए हैं जो पिछले 62 दिनों में सबसे ज्यादा है। इससे पहले राष्ट्रीय राजधानी में एक फरवरी को 9908 मामले दर्ज किए गए थे। स्वास्थ्य विभाग के मुताबिक पिछले 28 घंटों में कोरोना संक्रमण की वजह से एक व्यक्ति की मौत हो गई है। दिल्ली के स्वास्थ्य विभाग का बुलेटिन जारी किया है। जिसके मुताबिक पिछले 28 घंटों में कोरोना संक्रमण के 9,006 नए मामले सामने आए हैं। इस दौरान 398 लोग डिस्चार्ज हुए

और एक व्यक्ति की मौत हो गई है। वहीं सक्रिय मामलों की संख्या बढ़कर 2689 हो गई है और संक्रमण दर बढ़कर 5.0 फीसदी पर पहुंच गई है। इससे पहले दिल्ली में मंगलवार को कोरोना के 632 नए मामले आए थे, जबकि संक्रमण दर 8.82 प्रतिशत थी और संक्रमण की वजह से किसी भी व्यक्ति की मौत नहीं हुई है। कोरोना संक्रमण के बढ़ते मामलों के मद्देनजर दिल्ली सरकार ने सार्वजनिक स्थानों पर लोगों के लिए मास्क पहनना अनिवार्य कर दिया है। इस नियम का उल्लंघन करने वालों पर 500 रुपए का जुर्माना लगाया जाएगा। डीडीएमए की बैठक के बाद यह फैसला लिया गया।

बेखौफ शोहदे, दो दिन में तीन घटनाएं

लखनऊ। एक ओर तो योगी सरकार महिलाओं की सुरक्षा के लिए एंटी रोमियो स्कवॉड को प्रदेश की सड़कों पर दौड़ा रही है। दूसरी ओर राजधानी में ही महिलाएं आए दिन छेड़खानी व हिंसा का शिकार हो रही हैं। दो दिनों में महिलाओं के साथ छेड़खानी और हिंसा की तीन घटनाएं प्रकाश में आई हैं। जहां मंगलवार को गोमती नगर में अपने भाई के साथ बाइक पर जा रही

थी, तभी कार सवार शोहदों ने उसके साथ छेड़खानी की और विरोध करने पर भाई के साथ मारपीट की। वहीं गुडम्बा में कुर्सी रोड में सब्जी दुकान लगाने वाली महिला के साथ बीच सड़क पर बाल पकड़कर मारपीट की गई। बुधवार को मड़ियांव में घर का सामान लेने जा रही युवती के साथ छेड़खानी व विरोध करने पर उसके पिता के साथ मारपीट की घटना प्रकाश में आई है।

सम्पादकीय

सपा का अब बिखरने लगा कुनबा

उत्तर प्रदेश में हाल में सम्पन्न विधानसभा चुनाव के बाद समाजवादी पार्टी ने सबसे बड़े दल के रूप में उभरने के बावजूद उसके मुखिया अखिलेश यादव का कुनबा अब बिखरने लगा है। चाचा शिवपाल सिंह यादव और पार्टी के मजबूत स्तम्भ रहे मोहम्मद आजम खान समेत तमाम नेता अब पार्टी से हताश होकर नयी राह तलाने में जुट गये हैं। शिवपाल और आजम समर्थकों के साथ ही सपा के तमाम नेता अब सपा मुखिया अखिलेश यादव की वर्किंग पर सवाल खड़ा कर इस्तीफा देने लगे हैं। पश्चिम यूपी से लेकर पूर्वांचल तक में अखिलेश यादव की राजनीतिक सूझबूझ पर सवाल खड़ा करते हुए कई मुस्लिम नेता अपनी पोजिशनिंग करने लगे हैं। इसी क्रम में पार्टी के सीनियर मुस्लिम नेताओं ने अखिलेश यादव पर ही मुस्लिमों की आवाज ना उठाने का आरोप तक लगाने की हिम्मत कर डाली है। इस तरफ का आरोप इसके पहले पार्टी में किसी ने नहीं लगाया था। पार्टी में मुस्लिम नेताओं की इस नाराजगी का संज्ञान लेते हुए अखिलेश यादव ने मुलायम सिंह को आगे ला कर नाराज नेताओं को मनाने का दांव चला है, लेकिन अखिलेश यादव से खफा नेताओं का रुख अभी बदला नहीं है। अखिलेश यादव से खफा नेताओं की नाराजगी में कमी ना आने की मुख्य वजह सपा संरक्षक मुलायम सिंह यादव की तरफ से असंतुष्ट नेताओं को किसी तरफ का कोई संदेश ना दिया जाना ही माना जा रहा है। पार्टी के असंतोष को लेकर मुलायम सिंह यादव के साथ अखिलेश यादव ने लंबी बैठक की थी। इस बैठक में शिवपाल सिंह यादव, शफीकुर्रहमान तथा आजम खां खेमे की नाराजगी को लेकर भी करीब एक घंटे तक मुलायम सिंह यादव के साथ अखिलेश यादव ने विचार विमर्श हुआ। परन्तु इस बैठक के बाद शिवपाल सिंह यादव, शफीकुर्रहमान तथा आजम खां के खेमे को मुलायम सिंह यादव की तरफ से कोई संदेश नहीं दिया गया। ऐसे में नाराज मुस्लिम नेताओं ने समर्थक पार्टी नेता इरशाद खान ने इस्तीफा देकर मुस्लिम नेताओं के असंतोष को उजागर कर दिया। इसके पहले संभल से सपा के सांसद शफीकुर्रहमान बर्क ने भी यह कहा था कि सपा मुस्लिमों की आवाज नहीं उठा रही है। जबकि सपा के सीनियर नेता आजम खान के मीडिया प्रभारी फसाहत अली शानू ने एक कार्यक्रम में यह कहा है कि पिछले ढाई साल में अखिलेश यादव ने आजम खान को जेल से छुड़ाने के लिए किसी तरह का कोई प्रयास नहीं किया। इन नेताओं के बयान आने के बाद जब अखिलेश यादव की तरफ के कोई बयान नहीं आया। आजम के समर्थक कहे जाने वाले सलमान जावेद राईन ने अखिलेश यादव द्वारा आजम खान, सपा विधायक नाहिद हसन और शहजिल इस्लाम के लिए आवाज ना उठाने के सवाल पर सपा इस्तीफा दे दिया और उसके बाद ऐसा ही फैसला सपा सरकार में दर्जा प्राप्त पूर्व राज्य मंत्री इरशाद खान ने किया। सपा के इन मुस्लिम नेताओं के इस्तीफे से अब यह साफ हो गया है कि पार्टी के मुस्लिम नेता अपनी पोजिशनिंग कर रहे हैं। जिसके तहत पार्टी के मुस्लिम नेताओं खास कर आजम खान, उनका परिवार और उनके करीबी नेता अपने को बचाने की जद्दोजहद में लग गए हैं। आजम खान का पूरा परिवार अलग अलग मामले में फंसा हुआ है। कुछ लोग जेल काट आए हैं और खुद आजम अब भी जेल में बंद हैं। एक एक करके अदालत से जमानत हो रही है लेकिन उनको लग रहा है कि सपा से दूरी बनाए बगैर पूरी तरह से मुक्ति संभव नहीं है। इसलिए उन्होंने खुल कर सपा से दूरी का संदेश दिया है। जिसके तहत ही उनके मीडिया प्रभारी फसाहत अली खान ने सपा नेतृत्व पर जमकर निशाना साधा। कहा कि मुसलमानों के दम पर सपा को १११ सीटें मिलीं लेकिन पार्टी मुसलमानों के लिए कुछ नहीं कर रही। सपा नेतृत्व ने उनको यानी आजम खान और दूसरे मुसलमानों को भाजपा का दुश्मन बना दिया और खुद मजे ले रहे हैं। निश्चित रूप से यह बयान आजम खान की सहमति से दिया गया है। सपा सांसद शफीकुर्रहमान बर्क ने भी सपा के राष्ट्रीय अध्यक्ष अखिलेश यादव को निशाना बनाया है और नाराजगी जताते हुए कहा है कि पार्टी मुसलमानों के लिए कुछ नहीं कर रही है लेकिन उनकी बात अलग है। वे सपा में आते और बाहर जाते रहे हैं। रही बात शिवपाल यादव की तो वह इस बात से नाराज हुए हैं क्योंकि उनको अखिलेश ने नेता प्रतिपक्ष नहीं बनाया और पार्टी में उन्हें सम्मान नहीं दिया। ऐसे में सपा के यह नाराज नेता पार्टी से अलग होकर अखिलेश यादव की वर्किंग से नाराज लोगों का एक नया ठिकाना बनाने की कवायद में जुटे हैं। यह नेता अगर अपने मकसद में सफल हुए तो सपा मुखिया अखिलेश यादव से खफा नेताओं को एक साथ लाकर शिवपाल, आजम और शफीकुर्रहमान बर्क सपा के यादव मुस्लिम वोट बैंक में संघ लगाने में सफल हो जाएंगे। यूपी के तमाम राजनीतिक विश्लेषकों का भी यही मत है।

यूपी में अब बिना अनुमति नहीं निकलेंगे धार्मिक जुलूस-शोभायात्रा

लखनऊ। देश के कई राज्यों में पिछले कई दिनों से धार्मिक जुलूसों और शोभायात्राओं पर हो रहे पथराव और हिंसा की घटनाओं के मद्दे उत्तर प्रदेश की योगी सरकार ने बड़ा फैसला लेते हुए राज्य में अब बिना अनुमति के कोई भी जुलूस और धार्मिक यात्रा निकालने पर पाबंदी लगा दी गई है। ऐसे में अब आयोजकों को पहले इसके लिए परमीशन लेनी होगी। सीएम योगी आदित्यनाथ ने इस संबंध में आदेश जारी कर दिए हैं। आपको बता दें कि, इसके अलावा महाराष्ट्र में धार्मिक स्थलों पर लाउडस्पीकर बजाने को लेकर विवाद छिड़ा हुआ है। उत्तर प्रदेश के इस बड़े फैसले के बाद अब

राज्य में जुलूस और धार्मिक यात्रा निकालने से पहले अनुमति लेने के अलावा आयोजकों को जुलूस के दौरान शांति और सौहार्द बनाए



रखने के संबंध में एक एफिडेविट भी देना होगा। ऐसे में अब अगर कोई भी इन नियमों को तोड़ता है तो उसके खिलाफ सख्त कार्रवाई की जाएगी। CM योगी आदित्यनाथ ने अफसरों को साफ शब्दों में कहा है कि कानून व्यवस्था से कोई

समझौता नहीं होगा। उन्माद फैलाने और अफवाह फैलाने वाले हर व्यक्ति के खिलाफ कार्रवाई हो वह चाहे जिस पक्ष का हो। यहीं नहीं, सीएम योगी आदित्यनाथ ने इन पाबंदियों के अलावा अफसरों को निर्देश दिए हैं कि धार्मिक जुलूस की अनुमति उन्हीं आयोजनों को दिए जाए जो पारंपरिक हों। नए आयोजनों को अनवाश्यक रूप से अनुमति नहीं दी जाए। माहौल खराब करने की कोशिश करने वाले अराजक तत्वों के साथ पूरी कठोरता की जाए। उन्होंने कहा कि धार्मिक कार्यक्रम, पूजा-पाठ निर्धारित स्थान पर ही हों। यह सुनिश्चित करें कि सड़क मार्ग, यातायात बाधित कर कोई धार्मिक आयोजन न हो।

फर्जी पास पर रोडवेज बस में सफर करते पकड़े गये समीक्षा अधिकारी

लखनऊ। फर्जी पास लेकर एक यात्री समीक्षा अधिकारी बन कर रोडवेज बसों में सफर कर रहा था। इसका खुलासा मंगलवार को हुआ। अयोध्या से बहराइच जा रही साधारण बस सेवा में एक यात्री के पास से चेकिंग के दौरान यह पास बरामद हुआ। पास क्षेत्रीय प्रबंधक लखनऊ परिवहन निगम की ओर से जारी किया गया था। उस पर फर्जी हस्ताक्षर भी किए गए थे। खास बात यह रही कि पकड़ा गया पास फर्जी समीक्षा अधिकारी के नाम से जारी किया गया था। एक अप्रैल से ३० जून तक इसकी वैधता दी गई थी। चेकिंग दल ने इस पूरे मामले

में अपनी रिपोर्ट क्षेत्रीय प्रबंधक अयोध्या को भेज दी है। बताते चले कि अयोध्या से बहराइच जा रही बस की चेकिंग सहायक यातायात निरीक्षक बीडी यादव अधिकारी कर रहे थे। उन्हें एक यात्री के पास से इस तरह का पास मिला। उन्होंने बताया कि पकड़े गए पास को लखनऊ क्षेत्रीय प्रबंधक के नाम से एक अप्रैल २०२२ को जारी किया गया है। इस पास में परिवहन अनुभाग तीन सचिवालय में तैनात समीक्षा अधिकारी उमेश कुमार श्रीवास्तव का नाम लिखा हुआ है। तीन माह तक इस पास पर निःशुल्क यात्री की सुविधा प्रदेश भर में दी

गई थी। इस मामले में क्षेत्रीय प्रबंधक पल्लव बोस ने कहा जारी पास पर लगाई गयी गया मुहर फर्जी है। इसकी जांच क्षेत्रीय स्तर पर कराई जा रही है। अयोध्या क्षेत्र के क्षेत्रीय प्रबंधक एसपी सिंह के अनुसार यह पहला मामला नहीं है। पहले भी इस तरह के मामले सामने आते रहे हैं। चेकिंग दल की रिपोर्ट पर फर्जी पास की जांच कराई जाएगी। विभागीय अधिकारियों के अनुसार पास में किसी विभागीय अधिकारी के शामिल होने की आशंका है। पास में किए गए हस्ताक्षर को मिलान रोडवेज के कर्मचारियों से किया जाएगा।

नहीं मिल सका प्रशासन का प्रकाश

लखनऊ। पारा ४३ डिग्री के ऊपर। दूरी ३० किमी। फिर भी न्याय की आस में गर्म हवा के थपेड़ों से संघर्ष करते हुए राखी अपनी फरियाद लेकर किसी तरह जिलाधिकारी कार्यालय पहुंची। लेकिन यहां पर डीएम की सुरक्षा व्यवस्था के सामने उसके बुलंद हौसले धराशाई हो गए। सुरक्षा कर्मियों ने जिलाधिकारी के व्यस्त होने की बात कहकर उसे बाहर ही रोक दिया। यह हाल तब है जब प्रदेश भर में मुख्यमंत्री योगी आदित्यनाथ की देखरेख में महिला सशक्तीकरण योजना चल रही है। अधिकारियों को महिलाओं की समस्याओं को तुरंत निस्तारित किए जाने के आदेश हैं। इसके बावजूद मोहनलालगंज के सराय कस्बा से बुधवार को कलेक्ट्रेट पहुंची फरियादी को निराश होकर उल्टे पांव लौटना पड़ा। न्याय की उम्मीद में दर-दर की ठोकें खा रही २२ वर्षीय राखी शर्मा एक बार राजधानी के डीएम से मिलकर अपनी समस्या दूर करने की

फरियाद करना चाहती थी। उसके घर के पास रहने वाले दबंगों ने समरसेबिल की बोरिंग जबरदस्ती रोक दी। इससे भीषण गर्मी में उसके परिजन पानी के लिए तड़प रहे हैं। जिलाधिकारी कक्ष के बाहर काफी देर तक खड़ी राखी का हौसला उस समय जवाब दे गया जब जिलाधिकारी उसकी आंखों के सामने से कहीं बाहर जाने के लिए निकल पड़े। यह देख कर उसकी आंखों से गंगा-जमुना की धार फूट पड़ी। कमरे के बाहर घंटों इंतजार के बावजूद तैनात सुरक्षाकर्मियों ने किसी भी फरियादी को अंदर नहीं जाने दिया। जिससे बाहर फरियादियों की भीड़ जमा हो गयी। जिलाधिकारी से मिलने आने वालों को अक्सर इस समस्या का सामना करना पड़ता है। १२ : ३० बजे जैसे ही अपने कमरे से डीएम बाहर निकलते हैं मिलने वाले उन्हें घेर लेते हैं। डीएम के पास उनकी समस्याएं सुनने का समय नहीं था। मातहतों को शिकायत पत्र लेने के निर्देश के

साथ डीएम चले जाते हैं। राखी का कहना है कि उसके घर के पास रहने वाले दबंग पड़ोसी ने घर पर समरसेबिल की बोरिंग करने से रोक दिया है। जिससे गर्मी में पानी की समस्या हो रही है। राखी ने बताया कि मां शान्ति शर्मा ने मोहनलालगंज थाने से लेकर तहसील में एसडीएम से भी शिकायत की। लेकिन कोई सुनवाई नहीं हो रही है। ऐसे में राखी को उम्मीद थी कि डीएम उसकी समस्या का निराकरण कर सकते हैं। जिलाधिकारी लखनऊ ने सभी कार्यालयाध्यक्षों एवं जिला स्तरीय अधिकारियों को निर्देशित किया है कि महिलाओं की शिकायतों का तुरंत निस्तारण किया जाए। हर शुक्रवार को महिला समस्या निराकरण दिवस के रूप में मनाया जाए। साथ ही सुबह ११:०० बजे से १ :०० के मध्य अपने कार्यालयों में महिलाओं की समस्याओं को प्राथमिकता पर सुनवाई करें। लेकिन इस आदेश का जिलाधिकारी कार्यालय में ही अनुपालन नहीं हो रहा है।

भूपेंद्र पटेल ने कहा यूपी के परिदृश्य को बदलने में मुख्यमंत्री योगी ने हासिल की अतुलनीय सफलता

लखनऊ। गुजरात के मुख्यमंत्री भूपेंद्र पटेल ने कहा कि उत्तर प्रदेश के परिदृश्य को बदलने में मुख्यमंत्री योगी आदित्यनाथ ने अतुलनीय सफलता हासिल की है। भूपेंद्र पटेल ने पत्रकार तथा लेखक शांतनु गुप्ता को लिखे अपने पत्र में कहा कि मुख्यमंत्री योगी द्वारा राज्य में निवेश के क्षेत्र में तथा आर्थिक रूप से राज्य के आगे ले जाने दिशा में उनके प्रयासों को लेखन ने जीवनी में बखूबी दर्शाया है। योगी आदित्यनाथ के की दूरदर्शिता के कारण वैश्विक पटल पर उत्तर प्रदेश की एक नयी तस्वीर उभर कर आ रही है। दरअसल गुजरात के मुख्यमंत्री उस बहुचर्चित

पुस्तक का उल्लेख कर रहे जिसमें लेखक द्वारा उत्तर प्रदेश के मुख्यमंत्री योगी आदित्यनाथ के कुशल नेतृत्व का वर्णन किया गया



है। भूपेंद्र पटेल ने पत्र में लिखा कि 'द मॉन्क हू ट्रांसफ़र्म्ड उत्तर प्रदेश' में कैसे योगी आदित्यनाथ ने 'यूपी वाला भैया' के अपमान को एक बैज में बदल दिया कि आपकी जानकारीपूर्ण रचना को प्राप्त करने के लिए आभारी हूँ।

पुस्तक में सीएम योगी द्वारा उत्तर प्रदेश के मुख्यमंत्री के रूप में कार्यभार संभालने के बाद स्थिति को समझने का एक स्पष्ट प्रयास किया गया है। गुजरात के सीएम ने अपने पत्र में आगे कहा कि योगी की उल्लेखनीय सफलता, जिसमें राज्य को उनके द्वारा किस तरह जीएसडीपी में दूसरे स्थान पर, 'ईज ऑफ़ डूइंग बिजनेस' में नंबर दो के स्थान और केंद्र सरकार की ४५ योजनाओं में नंबर १ पर पहुंचाने में सफलता हासिल की। उन्होंने लिखा कि 'कभी 'बीमारू' का पर्याय माने जाने वाले राज्य की उपलब्धियों को मैं सराहना करता हूँ।

होटलों में सेक्स रैकेट के संदेह में सर्च अभियान चलाएगी पुलिस

लखनऊ। राजधानी में देह व्यापार का गोरखधंधा तेजी से बढ़ रहा है। शहर के कई होटलों में सर्विस के नाम पर सेक्स परोसा जा रहा है। हाल में हुई घटनाओं को संज्ञान में रखते हुए राजधानी पुलिस जल्द ही शहर के होटलों में सेक्स रैकेट के संदेह में सर्च अभियान चलाएगी। पिछले घटनाओं पर नजर डालें तो शहर के पशु इलाकों में सर्वाधिक रूप से देह व्यापार का गोरखधंधा संचालित किया जा रहा है। दो माह पूर्व गोमती नगर में मसाज पार्लर के नाम पर युवतियों को नशे का इंजेक्शन देकर जबरन देह व्यापार कराने वाले गिरोह का भंडाफोड़ हुआ था। इससे पूर्व इंदिरा नगर में भी मसाज पार्लर के नाम पर सेक्स रैकेट चलाने का मामला सामने आ चुका है। वहीं गत रविवार सैरपुर के एक ओयो होटल में भी सेक्स रैकेट संचालन की घटना सामने आई। शहर में कुकुरमुत्ते की तरह मसाल पार्लर्स की संख्या दिनों-दिन बढ़ रही है। मसाज पार्लर की आड़ में सेक्स रैकेट संचालित करने के मामले सामने आ चुके हैं। इन सर्वाधिक रूप से इंदिरा नगर, विकास नगर, गोमती नगर, विभूतिखंड, आलमबाग, कानपुर रोड व रायबरेली रोड पर

मसाज पार्लरों का संचालन हो रहा है। इनमें कई पार्लर अवैध रूप से संचालित किये जा रहे हैं, पर पुलिस की ओर से कभी भी जांच नहीं की गई। पर, सैरपुर में हुई घटना के बाद पुलिस अब होटलों और मसाज पार्लर्स में औचक छापेमारी करेगी। नौकरी दिलाने का झांसा देकर दूसरे शहरों से भोली-भाली लड़कियों को लखनऊ लाया जा



रहा है और जबरन सेक्स वर्क करवाया जा रहा है। वर्ष २०२२ में ह्यूमन ट्रेफिकिंग व सेक्स रैकेट के तीन बड़े मामले सामने आ चुके हैं। केस १ : ४ फरवरी को गोमती नगर में पीकेजी मसाज पार्लर में सेक्स रैकेट का भंडाफोड़ हुआ था। मौके पर पकड़ी गई लड़कियों ने बताया कि उन्हें नौकरी देने के नाम पर बुलाया गया और नशे का इंजेक्शन देकर अश्लील वीडियो बना ली गई। इसके बाद बंधक बनाकर जबरन सेक्स वर्क करवाया गया। मामले में पुलिस ने गिरोह के १७ लोगों को गिरफ्तार किया था। केस २ : अमीनाबाद

थाना क्षेत्र के शिवाजी रोड में मानव तस्करी व सेक्स रैकेट गिरोह के सरगना मनीष प्रताप सिंह उर्फ मांगे को ११ फरवरी को गिरफ्तार किया गया था। बाद में दो अलग-अलग युवतियां बतौर गवाह सामने आईं, जिन्होंने बताया कि उन्हें दूसरे राज्यों से नौकरी दिलाने का झांसा देकर लाया गया और बंधक बनाकर कई दिनों तक दुष्कर्म किया गया। इसके बाद जबरन सेक्स वर्क में लगा दिया गया। केस ३ : सैरपुर में गत १७ फरवरी को कुछ सेक्स वर्कर्स एक ओयो होटल के सामने हंगामा कर रही थीं। युवतियों का आरोप था कि होटल मालिक सेक्स रैकेट चलाता है। उसने दूसरे शहर से पांच युवतियों को बुलवाया था। युवतियों के पहुंचने पर दो सेक्स वर्कर्स को लौटने को कहा और पैसे भी हड़प लिये। मामले में पुलिस ने दो लोगों को गत मंगलवार गिरफ्तार किया था। गोमती नगर के प्रकरण के बाद कई मसाज पार्लर्स में छापेमारी की गई थी। समय-समय पर औचक मुआयना किया जाता है। जल्द ही विशेष रूप से छापेमारी अभियान चलाया जाएगा नीलबजा चौधरी, जेसीपी, अपराध एवं मुख्यालय।

यूपी में क्राइम ग्राफ दिन प्रतिदिन बढ़ता जा रहा है : अखिलेश

लखनऊ। समाजवादी पार्टी (सपा) अध्यक्ष अखिलेश यादव ने कहा कि भाजपा सरकार में क्राइम ग्राफ दिन प्रतिदिन बढ़ता जा रहा है। मुख्यमंत्री का जीरो टॉलरेंस एक बड़े जीरो में बदल कर रह गया है। अखिलेश यादव ने बुधवार को जारी बयान में कहा कि भाजपा राज में उत्तर प्रदेश अपराध प्रदेश बन गया है। माफिया, पुलिस और शासन की मिलीभगत से समस्त न्यायिक और संवैधानिक मर्यादाएं टूट कर छिन्न भिन्न हो

रही है। लोगों में दहशत है। प्रदेश में भय और असुरक्षा का वातावरण है। उन्होंने कहा कि बेटियों के रात १२ बजे भी गहने पहनकर सुरक्षित बाहर निकलने का दावा करने वाले सत्ताधीशों के राज में बेटियों का जीना दुश्वार हो गया है। जिन पर जनता को भयमुक्त करने की जिम्मेदारी है, वहीं जब रक्षक की जगह भक्षक की भूमिका में दिखे तो जनता कहां न्याय की गुहार करें। बरेली में एक सिपाही ने एक

युवती की मोबाइल और स्कूटी तोड़ दी। खागा फतेहपुर में इस्कूरी गांव की एक बालिका को बहला फुसलाकर युवक भगा ले गया। सच तो यह है कि भाजपा सरकार के दूसरी बार सत्ता में आने के बाद प्रदेश में अपराधों में बाढ़ आ गयी है। जनता की कहीं सुनवाई नहीं हो रही है। सत्ता के मद में भाजपा इतना चूर हो गई है कि उसे अब कायदे कानून या संविधान की कोई परवाह नहीं रह गई है।

युवती से सरेराह चचेरे भाइयों ने की छेड़खानी

लखनऊ। राजधानी लखनऊ के मड़ियांव थाना क्षेत्र में बुधवार को घर का सामान लेने जा रही युवती को सरेराह उसके चचेरे भाइयों ने छेड़खानी की। युवती के पिता ने विरोध किया तो मनचलों ने उसकी पिटाई कर दी। पीड़िता की ओर से मड़ियांव थाने में प्राथमिकी दर्ज कराई गई है। दर्ज प्राथमिकी के अनुसार युवती (२३) घर का सामान लेने पास की एक किराना दुकान जा रही थी। रास्ते में आसिफ, सादिक और उनके चार दोस्तों ने युवती को देखकर अश्लील टिप्पणी करना शुरू कर दिया। युवती के चिल्लाने पर उसके पिता भी घर के बाहर आए

और विरोध किया। इस पर युवकों ने पीड़िता के पिता को भी पीट दिया। पीड़िता के चिल्लाने पर आसपास के लोगों को जुटता देख शोहदे मौके से भाग निकले। मड़ियांव के प्रभारी इंसपेक्टर अनिल कुमार ने बताया कि दोनों आरोपी पीड़िता के चचेरे भाई हैं। दरअसल दोनों आरोपी पहले पीड़िता की बड़ी बहन को छेड़ते थे। जिसे लेकर पीड़िता व उसका परिवार विरोध करता था। इसी के चलते आरोपियों आसिफ और सादिक पीड़िता के साथ भी छेड़खानी शुरू कर दी। फिलहाल दोनों आरोपियों के खिलाफ चालान जारी किया गया है।

फोन कॉल पर झगड़ते-झगड़ते गोमती नदी में कूदी युवती

लखनऊ। गोमती नगर पुल पर मंगलवार देर रात एक युवती ने फोन कल पर बात करते-करते अचानक से अपनी बहन को फोन पकड़ाया और नदी में छलांग लगा दी। युवती के छलांग लगाते ही उसकी बहन व साथियों ने शोर मचाना शुरू कर दिया। देखते ही देखते भीड़ जमा हो गई। पुलिस भी पहुंची। युवती के दोस्त और परिजन भी मौके पर पहुंचे। पुलिस की सूचना पर एसडीआरएफ की टीम पहुंची। रात भर मेहनत करने के बाद एसडीआरएफ को शव बरामद नहीं हुआ। बुधवार सुबह एसडीआरएफ को नदी के किनारे पर शव उतराता मिला। मृतका की पहचान आशियाना थानांतर्गत बंगला बाजार निवासी शालिनी मौर्या (१८) के रूप में हुई। गोमती नगर प्रभारी निरीक्षक केशव

तिवारी ने बताया कि परिजनों व दोस्तों से पूछताछ में पता चला है कि मृतका शादी-पार्टियों में वेटर का काम करती थी। पिछले कई दिनों से उसे कोई युवत परेशान कर रहा था। दोस्त ने बताया कि मंगलवार को एक पार्टी से काम करके शालिनी अपनी बहन और सहकर्मियों के साथ लौट रही थी। शालिनी फोन पर किसी से झगड़ रही थी। गोमती पुल पर पहुंचकर उसने अपनी बहन को फोन पकड़ाया और धक्का देकर नदी में कूद गई। इंसपेक्टर केशव तिवारी ने बताया कि आत्महत्या के कारणों का अबतक पता नहीं चल सका है। मृतका के परिजनों की ओर से भी कोई प्राथमिकी दर्ज नहीं कराई गई है। प्राथमिकी दर्ज होने के बाद ही आगे की कार्रवाई की जाएगी।

एडाप्ट हेरिटेज पालिसी के अंतर्गत ९ राज्य संरक्षित स्मारकों के रख-रखाव हेतु स्मारक मित्र बनाये जाएंगे

लखनऊ। संस्कृति विभाग के अंतर्गत एडाप्ट हेरिटेज पालिसी के अंतर्गत ६ राज्य संरक्षित स्मारकों पर रूचि की अभिव्यक्ति के द्वारा स्मारक मित्र बनाये जाने की योजना है। राज्य संरक्षित स्मारकों के रख-रखाव हेतु इन स्मारक मित्रों की अहम भूमिका होगी। यह जानकारी प्रदेश के पर्यटन एवं संस्कृति मंत्री जयवीर सिंह ने आज यह जानकारी देते हुए बताया कि स्मारक मित्र बनाये जाने के लिए स्मारकों को चिन्हित कर पी०पी०पी० मॉडल पर इनका संरक्षण किया जायेगा। इस योजना के अंतर्गत संरक्षित स्मारकों में साइनेजस, दिव्यांगजनों हेतु रैम्प एवं लाकिंग टाइल्स आदि का कार्य भी कराया जायेगा। पर्यटन मंत्री ने यह भी बताया कि पुरातत्व विभाग द्वारा आगा ख न ट्रस्ट फ र कल्चर नई दिल्ली के साथ संरक्षित स्मारक छतर मंजिल एवं फरहत बक्श कोठी के पुर्नउपयोग

की कार्य योजना भी बनाई जायेगी। पुरातत्व द्वारा संरक्षित स्मारक छतर मंजिल एवं फरहत बक्श कोठी का जीर्णोद्धार कराकर पर्यटकों के लिए खोला जायेगा। उन्होंने बताया कि बदले हुए परिवेश में पर्यटन को बढ़ावा देने के लिए उत्तर प्रदेश में कई योजनायें तैयार की गई हैं। इन परियोजनाओं को पूरा करने के लिए तेजी से कार्य कराया जा रहा है। जयवीर सिंह ने बताया कि लखनऊ में बहुत से प्राचीन एवं धार्मिक तथा ऐतिहासिक स्थल मौजूद हैं। इनको देखने के लिए देश-विदेश से पर्यटक आते रहते हैं। पर्यटकों को लखनऊ के दर्शनीय स्थलों की ओर आकर्षित करने के लिए पर्यटन एवं संसृति विभाग द्वारा योजनायें बनायी जा रही हैं। उन्होंने कहा कि पर्यटकों के आने से जह एक ओर राजस्व अर्जन होगा वहीं दूसरी ओर परेक्ष एवं अपरेक्ष रोजगार के अवसर भी सृजित होंगे।

गुरु तेग बहादुर का ४००वां प्रकाश पर्व लाल किले में आयोजित कार्यक्रम में शामिल हुए शाह, बोले- प्रधानमंत्री मोदी स्मारक सिक्का करेंगे जारी

नयी दिल्ली। लाल किले में श्री गुरु तेग बहादुर जी के ४००वें प्रकाश पर्व के अवसर पर प्रकाश पर्व पर स्मारक सिक्का और डाक टिकट का विमोचन करेंगे। दरअसल, श्री गुरु तेग



आयोजित एक कार्यक्रम में केंद्रीय गृह मंत्री अमित शाह शामिल हुए। इस दौरान उन्होंने बताया कि प्रधानमंत्री नरेंद्र मोदी गुरुवार को श्री गुरु तेग बहादुर जी के ४००वें बहादुर जी का ४००वां प्रकाश पर्व २१ अप्रैल को है। केंद्रीय गृह मंत्री अमित शाह ने बताया कि श्री गुरु तेग बहादुर जी के ४००वें प्रकाश पर्व पर कल प्रधानमंत्री स्मारक

सिक्का और डाक टिकट का विमोचन करेंगे। श्री गुरु तेग बहादुर के जीवन पर गद्य पुस्तक का भी विमोचन किया जाएगा। अंग्रेजी, हिंदी, पंजाबी भाषा में बच्चों के लिए क मिक का शुभारंभ भी होगा। प्रधानमंत्री मोदी गुरुवार को श्री गुरु तेग बहादुर के ४००वें प्रकाश पर्व पर लाल किले में आयोजित एक समारोह को संबोधित करेंगे। प्रधानमंत्री कार्यालय (पीएमओ) ने बताया कि इस कार्यक्रम का आयोजन केंद्र सरकार द्वारा दिल्ली सिख गुरुद्वारा प्रबंधक कमेटी के सहयोग से किया जा रहा है। दो दिवसीय इस समारोह की शुरुआत बुधवार से हो रही है। देश के विभिन्न हिस्सों से आए रागी (भजन कीर्तन गायक) और बच्चे भी समारोह में शामिल होंगे।

नोएडा में ३३ स्कूली बच्चे पाए गए कोरोना संक्रमित, लगातार बढ़ रहे नए मामले

नोएडा द्वा बीववस बिपसकतमद ब्वतवदं च्वेपजपअमरू देश में संभावित चौथी लहर की आशंका के बीच एक बार फिर से कोरोना संक्रमण के नए मामलों में बढ़ोतरी हो रही है। इसी बीच नोएडा में फिर से कोरोना का कहर दिखने लगा है। यहां ३३ स्कूली बच्चे कोरोना संक्रमित पाए गए हैं। राजधानी दिल्ली से सटे नोएडा में लगातार बढ़ते कोरोना संक्रमण ने दिल्ली में भी नए संक्रमितों में इजाफा कर दिया है। दिल्ली में

भी कई स्कूलों में कोरोना संक्रमित बच्चों का मिलना जारी है। जिसके बाद एक्टिव केस भी बढ़ गए हैं। नोएडा में पिछले २४ घंटे में ३३ स्कूली बच्चों समेत कुल १०७ नए कोरोना केस दर्ज किए गए हैं। हालांकि, इसी दौरान ३२ कोरोना मरीज ठीक होकर घर लौटे हैं। जिसके बाद गौतम बुद्ध नगर में एक्टिव मरीजों की संख्या ४११ रह गई है। कई इलाकों में लगातार बढ़ रहे कोरोना के नए मामलों ने दिल्ली और यूपी सरकार की चिंता

को फिर से बढ़ा दिया है। यूपी में एक बार फिर से मास्क अनिवार्य कर दिया गया है। आपको बता दें कि, दिल्ली में पिछले २४ घंटे में कोरोना के ५०१ नए मामले सामने आने के बाद संक्रमितों की कुल संख्या बढ़कर १८,६६,०५१ हो गई। दिल्ली में कुल मृतक संख्या २६,१६० है। दिल्ली में कोविड-१९ संक्रमण दर सोमवार को बढ़कर ७.७२ प्रतिशत हो गई। बता दें कि, दिल्ली में रविवार को कोविड-१९ के ५१७ नए मामले सामने आये थे।

मंदिरों-मस्जिदों में बजा लाउडस्पीकर, नोएडा में लगभग १०० धार्मिक स्थलों को थमाया नोटिस

नोएडा। मंदिर और मस्जिद में लाउडस्पीकर विवाद अब इतना बढ़ गया है कि लाउडस्पीकर बजाने पर नोटिस जारी हो गया है। उत्तर प्रदेश सरकार की तेज आवाज में लाउडस्पीकर बजाने पर रोक लगाने के निर्देश के अनुपालन में पुलिस ने मंदिरों और मस्जिदों समेत लगभग ६०० धार्मिक स्थलों को नोटिस थमा दिया है। अधिकारियों के अनुसार पुलिस ने ये कार्रवाई गौतम बुद्ध नगर में की है। अधिकारियों के मुताबिक, गौतम बुद्ध नगर पुलिस आयुक्तालय ने मंगलवार को धार्मिक स्थलों के अलावा विवाह भवनों आदि

स्थानों पर बजने वाले लाउडस्पीकर और डीजे को लेकर नोटिस जारी किया है और कहा है कि उच्च न्यायालय द्वारा जारी किए



गए निर्देशों का पालन किया जाए। इसी के साथ उन्होंने कहा कि, उन्होंने कहा कि यदि कोई भी धार्मिक स्थल डीजे संचालक उच्च न्यायालय के ध्वनि सम्बन्धी निर्देशों का पालन नहीं करता है, तो उसके

विरुद्ध सख्त कार्रवाई की जायेगी। आपको बता दें कि, देश में हिजाब विवाद के बाद छिड़े लाउडस्पीकर विवाद को लेकर मामला गरमाया हुआ है। पिछले दिनों कई राज्यों में त्योहारों के दौरान हिंसा की घटनाएं भी सामने आई हैं। ऐसे में उत्तर प्रदेश की योगी आदित्यनाथ सरकार ने प्रदेश में निर्देश जारी किया है कि बिना अनुमति के कोई भी धार्मिक जुलूस नहीं निकाला जाएगा, साथ ही लाउडस्पीकर की तेज आवाजों से किसी को भी असुविधा नहीं होनी चाहिए। जिसके बाद प्रदेश की पुलिस मुस्तैद हो गई है।

जहांगीरपुरी में अतिक्रमण रोधी अभियान पर बोले ओवैसी, क्या ७ साल सो रही थी भाजपा ?

नयी दिल्ली। दिल्ली के जहांगीरपुरी इलाके में प्रशासन के अतिक्रमण रोधी अभियान पर एआईएमआईएम प्रमुख असदुद्दीन ओवैसी ने तीखी प्रतिक्रिया दी। उन्होंने कहा कि अगर दुकान और मकान अनाधिकृत थे तो ७ साल से भाजपा क्यों सो रही थी। दरअसल, प्रशासन ने जहांगीरपुरी में अवैध दुकानों और मकानों को हटाने के लिए बुलडोजर चलाया था लेकिन सुप्रीम कोर्ट ने अतिक्रमण रोधी अभियान पर रोक लगा दी। एआईएमआईएम प्रमुख असदुद्दीन ओवैसी ने कहा कि अगर वो (दुकान और मकान) अनाधिकृत थे तो ७ साल से भाजपा की सरकार क्यों सो रही थी ? आपने (सरकार) एक समुदाय को निशाना बनाकर उनकी दुकान और घर को नुकसान पहुंचाया है। कौन अपराधी है यह कोर्ट फैसला करेगा। उन्होंने आगे कहा कि आपने मस्जिद के सामने की दुकानों को तोड़ दिया लेकिन

मंदिर के सामने की दुकान को क्यों नहीं तोड़ा। ये एक समुदाय को निशाना बनाया जा रहा है। मैं इसकी निंदा करता हूं। मैं कोर्ट का शुक्रगुजार हूं कि उसने इस पर रोक लगाई। एआईएमआईएम प्रमुख के अलावा कांग्रेस, आम



आदमी पार्टी समेत सभी विपक्षी पार्टियों ने प्रशासन की इस कार्रवाई की कड़ी आलोचना की। आम आदमी पार्टी ने तो भाजपा मुख्यालय और केंद्रीय गृह मंत्री अमित शाह के आवास पर बुलडोजर चलाने की मांग की। जबकि कांग्रेस ने आरोप लगाया कि बुलडोजर से मकान नहीं, बल्कि देश के संविधान को ध्वस्त किया जा रहा है।

विश्व दिव्यांग दिवस के अवसर पर राज्य स्तरीय पुरस्कार हेतु करे आवेदन

लखनऊ। कमलेश कुमार वर्मा, जिला दिव्यांगजन सशक्तीकरण अधिकारी, लखनऊ द्वारा अवगत कराया गया है कि ०३ दिसम्बर २०२२ को विश्व दिव्यांग दिवस के अवसर पर दिव्यांगता के क्षेत्र में उत्कृष्ट कार्य करने वाले व्यक्तियों संस्थाओं आदि को राज्य स्तरीय पुरस्कार दिये जाने हेतु आवेदन-पत्र आमंत्रित किये गये हैं। नियमावली में राज्य पुरस्कारों हेतु १२ विभिन्न श्रेणियों की व्यवस्था की गयी है। राज्य स्तरीय पुरस्कार में दक्ष दिव्यांग कर्मचारी / स्वनियोजित दिव्यांगजन के लिए राज्य स्तरीय पुरस्कार, दिव्यांगजन हेतु सर्वश्रेष्ठ नियोक्ता तथा सर्वश्रेष्ठ प्लेसमेंट अधिकारी या एजेंसी के लिए सेवायोजकों को राज्य स्तरीय पुरस्कार, दिव्यांगजन के निमित्त कार्यरत सर्वश्रेष्ठ व्यक्ति तथा सर्वश्रेष्ठ संस्था के लिये राज्य स्तरीय पुरस्कार, प्रेरणास्त्रोत हेतु राज्य स्तरीय पुरस्कार, दिव्यांगजन के जीवन सुधारने के निमित्त सर्वश्रेष्ठ नवीन अनुसंधान या उत्पाद विकास के लिये राज्य स्तरीय पुरस्कार, दिव्यांगजन हेतु बाधामुक्त वातावरण के सृजन हेतु सर्वश्रेष्ठ कार्य के लिए राज्य स्तरीय पुरस्कार, दिव्यांगजन को पुनर्वास सेवाएं प्रदान करने वाले सर्वश्रेष्ठ

जिला के लिए राज्य स्तरीय पुरस्कार, सर्वश्रेष्ठ सृजनशील दिव्यांग व्यस्क व्यक्तियों एवं सर्वश्रेष्ठ बालकध्वालिका हेतु राज्य स्तरीय पुरस्कार, सर्वश्रेष्ठ ब्रेलप्रस के लिए राज्य स्तरीय पुरस्कार, दिव्यांगजन के लिए सर्वोत्तम अनुकूल वेबसाइट हेतु राज्य स्तरीय पुरस्कार, सर्वश्रेष्ठ दिव्यांग खिलाड़ियों के लिए राज्य स्तरीय पुरस्कार तथा दिव्यांगजन के सशक्तीकरण हेतु कार्यरत अधिकारी / कर्मचारी के लिए राज्य स्तरीय पुरस्कार की श्रेणियों को प्रदान किये गये हैं। जिला दिव्यांगजन सशक्तीकरण अधिकारी ने बताया कि सम्बन्धित श्रेणी के पुरस्कारों हेतु आवेदन पत्र का निर्धारित प्रारूप (जो कि दिव्यांगजन सशक्तीकरण विभाग, उ०प्र० की वेबसाइट hwd-up-nic पद पर उपलब्ध है)। इच्छुक व्यक्ति एवं स्वैच्छिक संस्थान 'राज्य स्तरीय पुरस्कार हेतु आवेदन पत्र पूर्ण विवरण / अभिलेखों / प्रपत्रों सहित ०२ प्रतियों में किसी भी कार्य दिवस में कार्यालय जिला दिव्यांगजन सशक्तीकरण अधिकारी, जिला पंचायत भवन परिसर, कैसरबाग, लखनऊ में दिनांक १५ जुलाई, २०२२ तक जमा कर सकते हैं।

दिव्यांगजन के लिए आश्रय गृह सह प्रशिक्षण केंद्र

लखनऊ। निदेशालय दिव्यांगजन सशक्तीकरण विभाग, उ०प्र० द्वारा मानसिक मंदित तथा मानसिक रूप से रूग्ण निराश्रित दिव्यांगजन हेतु आश्रय गृह सह प्रशिक्षण केंद्रों के संचालन हेतु स्वैच्छिक संगठनों को सहायता प्रदान किए जाने की व्यवस्था की गयी है, के क्रम में

जनपद लखनऊ में निःशक्त व्यक्ति (समान अवसर, अधिकारों का संरक्षण और पूर्ण भागीदारी) अधिनियम १९६५ एवं दिव्यांगजन अधिकार अधिनियम-२०१६ के अन्तर्गत पंजीकृत जनपद के स्वैच्छिक संगठन जो मानसिक मंदिता के क्षेत्र में अनुभव तथा

उक्त योजना हेतु पात्रता रखते हों के लिए आवेदन आमंत्रित किये जा रहे हैं। उक्त जानकारी जिला दिव्यांगजन सशक्तीकरण अधिकारी, लखनऊ कमलेश कुमार वर्मा ने देते हुए बताया कि पूर्ण विवरण दिव्यांगजन सशक्तीकरण विभाग उ०प्र० की वेबसाइट [http://](http://hwd-up-nic)

hwd-up-nic पर प्राप्त की जा सकती है। जिला दिव्यांगजन सशक्तीकरण अधिकारी ने बताया कि इच्छुक स्वैच्छिक संस्थाओं से मानसिक मंदित तथा मानसिक रूप से रूग्ण निराश्रित दिव्यांगजन के लिए आश्रय गृह सह प्रशिक्षण केंद्र के संचालन हेतु सहायता

योजनान्तर्गत वित्तीय वर्ष-२०२२-२३ के लिए अनुदान प्रस्ताव विलम्बतम् ३० जून, २०२२ तक कार्यालय जिला दिव्यांगजन सशक्तीकरण अधिकारी, पंचायत भवन परिसर, कैसरबाग, लखनऊ में ०३ प्रतियों में प्रस्ताव उपलब्ध कराया जाये।

राज्य स्थापना दिवस की तर्ज पर जिला नगर एवं गांव दिवस भी मनाये जायें : सीएम योगी

लखनऊ। उत्तर प्रदेश के मुख्यमंत्री योगी आदित्यनाथ ने राज्य के स्थापना दिवस की तर्ज पर प्रदेश के सभी जिलों, नगरों एवं गांव तक के इतिहास से जुड़े प्रमुख दिवस पर विशेष आयोजन कराने की जरूरत पर बल दिया है। सीएम योगी ने बुधवार को पर्यटन, संसैति एवं धर्मार्थ कार्य से जुड़े विभागों की कार्ययोजना के प्रस्तुतिकरण की बैठक में प्रदेश के जिलों, नगरों और गांवों के इतिहास एवं सामाजिक तथा सांसेति महत्व से भावी पीढ़ियों को अवगत कराने के लिये इनके ऐतिहासिक तथ्यों को उजागर करने को जरूरी बताया। उन्होंने कहा कि उत्तर प्रदेश दिवस की तर्ज पर जनपद, गांव और नगर के इतिहास के प्रमुख दिवस पर विशेष आयोजन कराए जाएं। इस दौरान उन्होंने प्रदेश में चिन्हित १२ परिपथ के विकास के कार्यों को प्रतिबद्धता के साथ पूर्ण कराने के भी निर्देश दिये। सीएम ने कहा कि रामायण परिपथ, बुद्धिष्ठ परिपथ, आध्यत्मिक परिपथ, शक्तिपीठ परिपथ, कृष्ण/ब्रज परिपथ, बुंदेलखंड परिपथ, महाभारत परिपथ, सूफ़ी परिपथ, क्राफ़्ट परिपथ, स्वतंत्रता संग्राम परिपथ, जैन परिपथ एवं वाइल्ड लाइफ़ एंड इको टूरिज्म परिपथ उत्तर प्रदेश में पर्यटन को नई पहचान देंगे।

इसके अलावा योगी ने आगामी १०० दिनों के भीतर श्रद्धालुओं और पर्यटकों की सुविधा के ष्टिगत अनलाइन एकीत मंदिर सूचना प्रणाली का विकास करने को जरूरी बताते हुए इस प्रणाली में मंदिरों का विवरण,



इतिहास, रूट मैप आदि की जानकारी हो। सीएम योगी ने कहा कि प्रदेश की अद्वितीय सांसेतिक पहचान को संरक्षित, संवर्धित एवं लोकप्रिय बनाते हुए राज्य को सांसेतिक गंतव्य के रूप में प्रतिष्ठित करने का सरकार का प्रयास है। इस कड़ी में जनपद प्रयागराज, मथुरा, गोरखपुर एवं वाराणसी में 'भजन संध्या स्थल' बनाकर तैयार कराया जाए। उन्होंने बैठक में श्रीअयोध्या धाम में जन्मभूमि पथ (सहादतगंज नया घाट मार्ग से सुग्रीव किला पथ श्रीरामजन्मभूमि तक 'जन्मभूमि पथ' तथा अयोध्या मुख्य मार्ग से हनुमानगढ़ी होते हुए श्रीरामजन्मभूमि तक 'भक्ति पथ' ०४

लेन मार्ग के निर्माण कार्य यथाशीघ्र पूर्ण कराने का निर्देश दिया। योगी ने क्षेत्रीय भाषाओं और बोलियों की समृद्धि एवं संरक्षण के लिए संकल्पबद्धता प्रकट करते हुए 'सूरदास ब्रजभाषा अकादमी, गोस्वामी तुलसीदास अवधी अकादमी, केशवदास बुंदेली अकादमी और संतकबीरदास भोजपुरी अकादमी की स्थापना करने को उचित बताया। उन्होंने इस काम को १०० दिनों में पूर्ण कर लिये जाने का निर्देश दिया। मुख्यमंत्री ने प्रदेश में इको एंड रूरल टूरिज्म का गठन किये जाने की जरूरत बताते हुए कहा कि सभी ७५ जिलों में पर्यटन एवं संस्कृति परिषद का गठन किया जाए। योगी ने पर्यटक आवासों का संचालन पीपीपी मोड पर किये जाने को जरूरी बताते हुए कहा कि आगरा और मथुरा के हेलीपोर्ट और आगरा स्थित छत्रपति शिवाजी महाराज संग्रहालय का संचालन भी पीपीपी मोड पर किया जाना चाहिए। इसके अलावा योगी ने सिंचाई, पीडब्ल्यूडी, राजस्व और वन विभाग के अतिथि गृहों को पर्यटन की दृष्टि से विकसित किये जाने को जरूरी बताया। योगी ने जनपद बलरामपुर के इमिलिया कोडर में थारु जनजाति संस्कृति संग्रहालय को यथाशीघ्र पूर्ण कराने के निर्देश दिये।

साथ ही संगीत नाटक अकादमी के स्टूडियो में कम्प्युनिटी रेडियो प्रारम्भ किये जाने निर्देश देते हुए कहा कि इस कम्प्युनिटी रेडियो का नाम 'जयघोष' रखा जा सकता है। मुख्यमंत्री ने कहा कि आजादी के अमृत महोत्सव के अवसर पर प्रदेश के ७५ जनपदों के समृद्ध इतिहास से परिचय कराती ७५ पुस्तकों का प्रकाशन कराया जाये। इसी प्रकार, राष्ट्रभक्ति पर आधारित ७५ लघु फिल्मों का प्रदर्शन भी

किया जाये। उन्होंने लखनऊ, सोनभद्र व लखीमपुर खीरी में जनजातीय संग्रहालय की स्थापना की कार्ययोजना तैयार करने का निर्देश देते हुए कन्नौज में बाल संग्रहालय की स्थापना पर विचार करने को कहा। सीएम ने कहा कि रामायण परंपरा की 'कल्चरल मैपिंग' कराई जानी चाहिए। इसी प्रकार, राम वन गमन पथ पर रामायण वीथिकाओं का निर्माण कराने की कार्यवाही हो।

बारातियों से भरी बस ट्रैक्टर से टकराई, चार लोगों की मौत

फतेहपुर। उत्तर प्रदेश में एक भीषण सड़क हादसा हो गया जिसमें ४ लोगों की दर्दनाक मौत हो गई और १० लोग घायल हो गए। प्रदेश के फतेहपुर जिले में बारातियों से भरी एक बस और ट्रैक्टर में आमने-सामने की भिड़ंत में चार बारातियों की मौत पर ही मौत हो गई और १० बाराती घायल हो गए। इस दर्दनाक हादसे पर राज्य के मुख्यमंत्री योगी आदित्यनाथ ने गहरा दुख प्रकट किया है। साथ ही हादसे में घायल लोगों को समुचित चिकित्सा उपचार दिए जाने के निर्देश दिए हैं। पुलिस के अनुसार, कौशांबी जिले के कमालपुर गांव से रामहित गौतम के बेटे शशि प्रकाश गौतम की बारात फतेहपुर जिले के टेनी गांव रवाना हुई, तभी रात करीब ६ बजे सुल्तानपुर घोष थाना क्षेत्र में बारातियों की बस और ट्रैक्टर में

जबरदस्त टक्कर हो गई। एकसीडेंट की सूचना पर मौके पर पहुंची पुलिस ने घायलों को तुरंत जिला अस्पताल पहुंचाया। जिनमें ३ की हालत नाजुक होने के चलते



उन्हें कानपुर हैलेट अस्पताल के रेफर कर दिया। इस भीषण हादसे में चार लोगों की मौत और कईयों घायल होने की खबर जब अन्य परिवारवालों को लगी तो शादी की खुशियों में मातम छा गया और परिवार पर गमों का पहाड़ टूट पड़ा। हादसे में मौत का शिकार हुए लोगों के परिजनों का रो-रोकर बुरा है।

अपने ही दे रहे अखिलेश को झटका

लखनऊ। उत्तर प्रदेश विधानसभा चुनाव २०२२ में अखिलेश यादव की समाजवादी पार्टी को हार क्या मिली, अब तो उसके अपने नेताओं ने पार्टी से दूरी बनाना शुरू कर दिया है। पार्टी के कई नेता हार के बाद से सपा को छोड़ने में ही भलाई समझने लगे हैं और मजबूत सत्ताधारी पार्टी की ओर अग्रसर होते दिख रहे हैं। ऐसे में अब सहारनपुर के वरिष्ठ मुस्लिम नेता सिकंदर अली ने मुखिया जी अखिलेश यादव पर गंभीर आरोप लगाते हुए पार्टी के सभी पदों से इस्तीफा दे दिया है। गौरतलब है कि, समाजवादी पार्टी से कई मुस्लिम नेता नाराज दिखाई दे रहे हैं और बगावत पर उतरकर पार्टी को अलविदा कहने में लगे हैं। इसी के तहत अखिलेश यादव

पर मुस्लिम समाज की अनदेखी करने का आरोप लगाते हुए सिकंदर अली ने भी मुखिया जी का साथ छोड़ दिया है। सिकंदर अली सपा के जिला महासचिव



समेत कई पदों पर आसीन रह चुके हैं, लेकिन समाज की अनदेखी उनसे सही नहीं जा रही। बता दें कि सिकंदर अली ने विधानसभा चुनाव २०२२ में सपा से टिकट की मांग भी की थी। सिकंदर अली ने तो यहां तक कह दिया है कि,

अखिलेश ने ही भाजपा और मुसलमानों के बीच दूरी बढ़ाने का काम किया है और यहीं, कारण रहा है कि, उन्होंने पार्टी को अलविदा कहा है। सिकंदर अली ने पूर्व सीएम अखिलेश यादव पर कई गंभीर आरोप लगाते हुए कहा है कि, आजम खान की गिरफ्तारी समेत कई मामलों में सपा प्रमुख अखिलेश यादव चुप्पी साधे हुए हैं। उनका आरोप है कि, अब यह वह सपा नहीं रही जो मुलायम सिंह यादव के समय थी। अखिलेश यादव मुस्लिम वोटों की बदौलत ही जीत पाए हैं लेकिन उनकी समाज के प्रति इस तरह की बेरुखी ने साफ कर दिया है कि, वे जब एक विधायक के लिए खड़े नहीं हो सकते तो आम कार्यकर्ता का क्या साथ निभाएंगे।

ब्राह्मण नेताओं से मायावती का मोहभंग

लखनऊ। चुनाव खत्म हुआ और ब्राह्मण नेताओं से मायावती का मोहभंग हुआ। उन्होंने पार्टी के ब्राह्मण चेहरों में से एक नकुल दुबे को पार्टी से निकाल दिया है। उनके ऊपर पार्टी विरोधी गतिविधियों में शामिल होने का आरोप लगाया है। ध्यान रहे नकुल दुबे को पार्टी के नंबर दो और ब्राह्मण चेहरा सतीश चंद्र मिश्र का करीबी माना जाता है। सतीश चंद्र मिश्र का राज्यसभा का कार्यकाल भी अगले दो-तीन महीने में खत्म होने वाला है। उसके बाद वे भी पैदल होंगे। चूंकि मायावती की पार्टी का सिर्फ एक

विधायक जीता है इसलिए वे अभी सतीश चंद्र मिश्र या किसी और नेता को कुछ भी देने में सक्षम नहीं



हैं। सबको २०२४ के चुनाव का इंतजार करना होगा। बहरहाल, नकुल दुबे को पार्टी से हटाने से पहले मायावती ने लोकसभा में पार्टी के नेता रहे रितेश पांडेय को भी पद से हटा दिया। अंबेडकर नगर

के सांसद रितेश पांडेय की जगह गिरीश चंद्र जाटव को पार्टी का नेता बनाया है। ध्यान रहे लोकसभा में बसपा के १० सांसद हैं। उत्तर प्रदेश विधानसभा चुनाव के नतीजे १० मार्च को आए थे और पांच दिन बाद १५ मार्च को मायावती ने रितेश पांडेय को हटा दिया। माना जा रहा है कि अब उनका फोकस एक बार फिर अपने पारंपरिक दलित और उसमें भी खासतौर से जाटव वोट को एकजुट करने पर बन गया है। अब ब्राह्मण वोटों की राजनीति एक बार फिर २०२७ के विधानसभा चुनाव से पहले होगी।

आशीष मिश्रा की जमानत रद्द, सुप्रीम कोर्ट ने कहा- सरेंडर करें

नई दिल्ली। लखीमपुर खीरी हिंसा मामले में बड़ी खबर सामने आई है। सोमवार को सुप्रीम कोर्ट ने इस मामले में मुख्य आरोपी और केंद्रीय गृह राज्य मंत्री अजय मिश्रा टेनी के बेटे आशीष मिश्रा की जमानत रद्द कर दी है। इसी के साथ कोर्ट ने आशीष मिश्रा को एक सप्ताह के अंदर सरेंडर करने का आदेश दिया है। इस मामले पर सुनवाई करते हुए चीफ जस्टिस एनवी रमण, न्यायमूर्ति सूर्य कांत और न्यायमूर्ति हिमा कोहली की पीठ ने यह फैसला सुनाया है। इस मामले पर सुनवाई करते हुए सुप्रीम कोर्ट ने कहा कि, आशीष मिश्रा को जमानत देते समय इलाहाबाद हाईकोर्ट ने पीड़ित पक्ष की दलीलों को नजरंदाज किया। सुप्रीम कोर्ट ने कहा कि इलाहाबाद हाईकोर्ट ने सिर्फ एक FIR के तौर पर ही आशीष मिश्रा को जमानत दे दी, जो सही नहीं है। इसलिए हाईकोर्ट को आशीष मिश्रा की जमानत याचिका पर फिर से विस्तार से सुनवाई करनी चाहिए। इसी के साथ सुप्रीम कोर्ट ने कहा कि, इस मामले में पहले जिस जज

ने सुनवाई की थी, वह दोबारा सुनवाई नहीं करेंगे उनके स्थान पर दूसरे न्यायाधीश होंगे। आपको बता दें कि, इलाहाबाद हाईकोर्ट ने १० फरवरी को आशीष मिश्रा को जमानत दी थी जिसके बाद



वह १८ फरवरी को जेल से बाहर आ गए थे। सोमवार को सुनवाई करते हुए सुप्रीम कोर्ट ने मामले को नए सिरे से सुनवाई के लिए इलाहाबाद हाईकोर्ट को वापस भेज दिया है। गौरतलब है कि पिछले साल ३ अक्टूबर को किसानों का एक समूह BJP के नेता केशव प्रसाद मोर्य के दौरे के खिलाफ प्रदर्शन कर रहा था तभी लखीमपुर खीरी में एक कार ने ४ किसानों को कथित तौर पर कुचल दिया था। इससे गुस्साए किसानों ने BJP के दो कार्यकर्ताओं और एक चालक को कथित तौर पर पीट-पीट कर मार डाला था।

9६ किलो डोडा के साथ दो तस्कर गिरफ्तार भाजपा विधायक ने नगर आयुक्त के खिलाफ मोर्चा खोला

बरेली। लगजरी गाड़ी से मादक पदार्थ की तस्करी कर रहे दो तस्करों को पुलिस ने दबोच लिया। दोनों के पास से ९६ किलो

नंबर की लगजरी गाड़ी से बदायूं से निकले हैं। उनके पास भारी मात्रा में मादक पदार्थ हैं। झुमका तिराहा पर परसाखेड़ा चौकी

लगाकर उसे रोक लिया गया। तलाशी के दौरान गाड़ी में ९६ किलो डोडा मिला, जिसे छिपाकर रखा था। पकड़े गए आरोपियों ने अपना नाम पवन व राजवीर निवासी कादरचौक बदायूं बताया। पुलिस के अनुसार दोनों ने पुलिस को बताया कि वे यह माल बदायूं से लेकर चले थे और दिल्ली में बेचने के लिए ले जा रहे थे। पकड़े गए तस्कर ने बताया कि दोनों मादक पदार्थों की तस्करी में लगजरी गाड़ी का इस्तेमाल करते हैं। लगजरी गाड़ी अधिकांश नहीं रोकी जाती है। इस वजह से वह गाड़ी को सुरक्षित मानते हैं। वह कई वर्षों से तस्करी का काम कर रहे हैं। कार्यवाहक थाना प्रभारी अंगद सिंह ने बताया कि दोनों तस्करों के खिलाफ मुकदमा दर्ज कर लिया गया है उन्हें जेल भेजा जाएगा।

कानपुर। किवदई विधानसभा क्षेत्र में करोड़ों की लागत वाली इंटरल किंग सड़क निर्माण में घटिया क्वालिटी व जांच में लापरवाही को लेकर विधायक महेश त्रिवेदी ने निर्माण कंपनी व अधिकारियों पर गम्भीर आरोप लगाए हैं। खबर है कि तिरुपति कंस्ट्रक्शन कंपनी व नगर आयुक्त शिव शरणप्पा और नगर निगम जोन ५ के अधिकारियों पर बीजेपी विधायक महेश त्रिवेदी ने कहा कि बर्बाद बाईपास से गोविंदनगर तक इंटरल किंग सड़क का निर्माण की गुणवत्ता बहुत खराब है। नगर आयुक्त से जांच की मांग की थी। चूंकि सत्ताधारी पार्टी के विधायक ने लिखित शिकायत की थी इसलिए नगर आयुक्त ने काम रुकवा दिया और तीन सदस्यीय जांच कमेटी बनाकर जांच के आदेश तो कर दिए लेकिन १५ दिन बीतने के बाद भी जांच शुरू नहीं हो पाई। विधायक ने त्रिवेदी ने कहा कि जनता द्वारा लगातार

शिकायतें प्राप्त होने पर नगर आयुक्त को जांच के लिए पत्र लिखा था, लेकिन १५ दिन बाद भी जांच टीम ने कुछ नहीं किया। इससे नगर आयुक्त की भूमिका पर भी सवाल उठना लाजिमी है। बिना जांच के तिरुपति कंस्ट्रक्शन



कंपनी ने दोबारा काम शुरू कर दिया जिसे फिर रुकवा दिया गया है। कंपनी को ब्लैक लिस्ट और आरोपी जेई को बर्खास्त करने की मांग की गई है। बीजेपी विधायक ने अपनी ही सरकार के अधिकारियों पर आरोप लगाए हैं अब इन आरोपों में कितनी सच्चाई है यह जांच के बाद ही साफ हो पाएगा। पर जांच रिपोर्ट का नतीजा कि चौकाने वाला हो सकता है।



डोडा बरामद हुआ है। आरोपियों के खिलाफ रिपोर्ट दर्ज कर ली गई है। मंगलवार सायं परसाखेड़ा चौकी इंचार्ज विश्व देव सिंह को सूचना मिली कि दो तस्कर दिल्ली

इंचार्ज, हेड कांस्टेबल रूपेंद्र कुमार व दरोगा मुकेश कुमार ने फोर्स के साथ घेराबंदी की। जैसे ही सफेद रंग की लगजरी कार आते दिखाई पड़ी, उसके आगे बैरियर

सिलबट्टे से प्रहार कर की पत्नी की हत्या

शाहजहांपुर। क्षेत्र के गांव चौहनापुर में एक व्यक्ति ने सोमवार रात घर के अंदर पत्नी की सिलबट्टे से प्रहार कर हत्या कर दी। महिला के सिर और चेहरे पर सिलबट्टे से कई प्रहार किए गए, जिससे उसका चेहरा पहचान में नहीं आ रहा था। आरोपी पति ने गांव के लोगों और पुलिस को यह कहकर भरमाने की कोशिश की, कि चोरों ने घर में घुसकर पत्नी की हत्या कर दी है लेकिन पुलिस ने मौके पर मिले साक्ष्यों के आधार पर उसे हिरासत में लेकर पूछताछ की, तो उसने सच्चाई उगल दी। पुलिस के अनुसार, पिंकी बच्चे को जन्म देना चाहती थी, जबकि पति इसके लिए तैयार नहीं था। पहले भी वह उसका तीन बार गर्भपात करवा चुका था। इसी बात पर दोनों में विवाद होता रहता था। एसपी एस आनंद, एएसपी सिटी ने भी मौका

मुआयना कर घटना की जानकारी ली और हत्यारोपी के खिलाफ आवश्यक कार्रवाई के निर्देश दिए। गांव चौहनापुर निवासी पिंकी (३८) हरिकांत त्रिपाठी की दूसरी पत्नी थी। हरिकांत की पहली पत्नी की काफी समय पहले बीमारी से मृत्यु हो गई थी। पहली पत्नी से हरिप्रकाश के दो बेटे हैं। उन्हीं दोनों बेटों और पिंकी के साथ हरिप्रकाश दिल्ली के फरीदापुर इलाके में रह रहे थे। हरिकांत दिल्ली में प्रापर्टी डीलिंग का काम करता है। जहां से शनिवार को पति-पत्नी गांव आए थे। सोमवार रात करीब ११ बजे हरिकांत और पिंकी पूर्णागिरी देवी मां के दर्शन करके लौटे थे। मंगलवार तड़के करीब चार बजे हरिकांत ने परिवार के लोगों और पड़ोसियों को सूचना दी कि रात में घर में घुसे चोरों ने पिंकी की हत्या कर दी। इतना

सुनते ही लोगों की भीड़ लग गई। कमरे में पिंकी का शव पड़ा हुआ था। सिर और चेहरा बुरी तरह से कुचला हुआ था। सूचना पाकर सुबह करीब आठ बजे थानाध्यक्ष राजेंद्र बहादुर सिंह पुलिस बल के साथ गांव पहुंचे और मामले की जांच पड़ताल कर पति को ही हिरासत में ले लिया। इसके बाद एसपी एस आनंद, एएसपी सिटी संजय कुमार, सीओ सदर अखंड प्रताप सिंह गांव पहुंचे और मामले की जानकारी की। मृतका की मां और भाई ने बताया कि पिंकी मां बनना चाहती थी, लेकिन हरिकांत ने पिंकी का तीन बार गर्भपात करा दिया, इसी वजह से हरिकांत ने ही पिंकी की हत्या की है, वहीं मौके पर मिले साक्ष्यों के आधार पर भी पुलिस ने आरोपी पति को हिरासत में लेकर पूछताछ की। पुलिस ने शव पोस्टमार्टम को भेज दिया है।

दिल्ली से घर आया रिश्तेदार, बांट दिया संक्रमण

बरेली। राष्ट्रीय राजधानी दिल्ली और नोएडा में कोरोना के नये मामलों की संख्या में लगातार इजाफा हो रहा है। दिल्ली से लौटने वाले लोगों में संक्रमण की पुष्टि भी हो रही है लेकिन अगर आपके घर में भी कोई सगा संबंधी आया है तो सावधान हो जाइए क्योंकि उसके संपर्क में आने से संक्रमण की जद में आ सकते हैं। बुधवार को एक ही परिवार की मां और पुत्री जांच में कोरोना संक्रमित मिले हैं। उनके यहां हाल ही में एक रिश्तेदार दिल्ली से आया था। इसके साथ ही जिले में कोरोना के सक्रिय मामलों की संख्या चार हो गई है। शहर के राजेंद्र नगर के गुलमोहर पार्क निवासी ८० वर्षीय महिला और ५६

वर्षीय उनकी पुत्री ने बुधवार को निजी लैब में अपनी कोरोना जांच कराई जिसमें दोनों की रिपोर्ट पॉजिटिव आई। जब दोनों संक्रमितों की कांटेक्ट ट्रेसिंग की गई तो पता चला कि १४ अप्रैल को उनका एक रिश्तेदार दिल्ली से उनके घर आया था, १८ को वापस दिल्ली लौट गया। लक्षण होने पर १६ अप्रैल को उसने अपनी कोविड जांच कराई, जिसमें युवक कोरोना संक्रमित पाया गया। युवक के सूचना देने पर दोनों मां-बेटी ने भी जांच कराई, जिसमें वे संक्रमित मिली हैं। सर्विलांस सेल प्रभारी डॉ. अनुराग गौतम ने बताया कि दोनों ही संक्रमित महिलाएं कोविड वैक्सीन की दोनों डोज ले चुकी हैं।

पूर्व विधायक रोशनलाल की बढ़ने लगीं मुश्किलें

शाहजहांपुर। भाजपा छोड़कर सपा के टिकट पर विधान सभा चुनाव में शिकस्त खाने वाले पूर्व विधायक रोशनलाल वर्मा जांच के दायरे में आ गए हैं। उन पर सरकारी जमीन पर कब्जा करने का आरोप लगा है, जिस पर सोमवार को राजस्व विभाग की टीम ने दो स्थानों पर पुलिस बल के साथ जगह की पैमाइश की। इस दौरान टीम करीब चार घंटे तक जांच पड़ताल करती रही। इसके बाद टीम लौट गई। टीम का कहना है कि नक्शा मिलान के बाद आगे की कार्रवाई की जाएगी। वहीं पूर्व विधायक इसे राजनीतिक द्वेषवश कार्रवाई की बात कह रहे हैं, उन्होंने मुख्यमंत्री से निष्पक्ष और न्यायपूर्ण जांच का भरोसा जताया है। पूर्व विधायक रोशनलाल वर्मा के बेटे

ब्लॉक प्रमुख सचिन वर्मा का निगोही में बीसलपुर रोड किनारे संडाखास गांव के रकबे पर कार्यालय खुला है। बताया गया कि अशोक और सुधीर ने पूर्व विधायक के खिलाफ शिकायत कर आरोप लगाया था कि संडा खास के रकबे में बीसलपुर रोड किनारे बनी पूर्व विधायक की बिल्डिंग का निर्माण रास्ते और ग्राम समाज की कुछ जमीन को कब्जा करके किया गया है। इसी शिकायत पर सोमवार शाम करीब चार बजे नायब तहसीलदार जगतमोहन जोशी, लेखपाल जयकिशन राजस्व विभाग और पुलिस टीम के साथ संडाखास पहुंच गए और यहां जमीन की पैमाइश शुरू कर दी। पूर्व विधायक के खिलाफ जांच शुरू होते देख मौके पर लोगों की

भीड़ लग गई। यहां नाप-जोख करने के बाद टीम निगोही कस्बे में थाने के सामने पहुंची, यहां पर साईं हॉस्पिटल के नाम से बनी बिल्डिंग के पास जमीन की पैमाइश



की। साईं हॉस्पिटल भी पूर्व विधायक रोशनलाल वर्मा का बताया जा रहा है। आरोप था कि हॉस्पिटल थाने की जमीन और ग्राम समाज की जमीन पर कब्जा करके बनाया गया है। यहां भी राजस्व विभाग की टीम ने कई घंटे तक पैमाइश की प्रक्रिया पूरी

की। इसके बाद टीम वापस लौट गई। नायब तहसीलदार ने बताया कि सरकारी जमीन पर अतिक्रमण की शिकायत मिल रही थी, इसी आधार पर जमीन की पैमाइश की गई है, अब इसका नक्शे से मिलान किया जाएगा। इसके बाद आगे की कार्रवाई की जाएगी। उधर, पूर्व विधायक रोशनलाल वर्मा ने बताया कि उनके बेटे विनोद वर्मा ने वर्ष २०१० में जमीन खरीदी थी, जिसकी मृत्यु हो चुकी है, अब यह जमीन बेबा पुत्रवधू खुशी के नाम है। उनके खिलाफ राजनीतिक द्वेषवश झूठे आरोप लगा जा रहे हैं। उन्हें मुख्यमंत्री पर भरोसा है कि निष्पक्ष और न्यायपूर्ण जांच की जाएगी। पूर्व विधायक रोशनलाल वर्मा पर जमीन कब्जाने का यह आरोप कोई नया नहीं है,

इससे पहले भी वह जमीन कब्जाने के मामले में आरोपों में घिरे रहे। पूर्व विधायक पर एक महिला ने जमीन पर कब्जा करने का आरोप लगाया था, तब महिला को विधायक के खिलाफ कार्रवाई की मांग को लेकर ओसीएफ रामलीला मैदान में पानी की टंकी पर चढ़ना पड़ा था। उस वक्त महिला ने कार्रवाई नहीं होने पर टंकी पर ही खुद को आग लगाकर जान देने की चेतावनी दी थी। महिला को नीचे उतरवाने में पुलिस प्रशासन के पसीने छूट गए थे। एक युवती ने पूर्व विधायक रोशनलाल पर अपहरण और दुष्कर्म का भी आरोप लगाया था, यह मामला मीडिया में काफी उछलता रहा। युवती को विधायक के खिलाफ कलेक्ट्रेट में धरने पर भी बैठना पड़ा था।

मुख्यमंत्री बाल सेवा योजना के एमआईएस पोर्टल की जून में होगी शुरुआत

लखनऊ। उत्तर प्रदेश में मिशन वात्सल्य के तहत बाल देखरेख संस्थाओं व किशोर न्याय बोर्डों एवं बाल कल्याण समितियों के लिये एमआईएस पोर्टल की शुरुआत जून

संस्थाओं में निवासित बच्चों के स्वास्थ्य, शिक्षा व कौशल विकास से जुड़े डेटा का डिजिटाइजेशन किया जाएगा। बालकों की देखरेख, संरक्षण व पुनर्वासन का प्रभावी पर्यवेक्षण

कर ली गई है। विभाग की ओर से शाहजहांपुर में सात करोड़ रुपये की लागत से तैयार होने वाले नवीन भवन में ५० की क्षमता के राजकीय सम्प्रेक्षण गृह का लोकार्पण किया जाएगा जिससे प्रदेश के राजकीय सम्प्रेक्षण गृहों में क्षमता से अधिक संवासियों के आवासित रहने की समस्या का समाधान इस संस्था के संचालन से होगा। उन्होंने बताया कि यूपी मुख्यमंत्री बाल सेवा योजना के तहत विभाग की ओर से कोविड योजना में कुल ११०४६ बच्चों को लाभाञ्चित हुए। इस योजना के तहत सामान्य योजना से कुल ५२८४, कोविड योजना में ४८० अनाथ बच्चे, एकल माता पिता वाले १०५६६ बच्चे, सामान्य योजना में कुल २६५ अनाथ बच्चे, सामान्य योजना के तहत ४६८६ एकल माता पिता वाले बच्चे लाभाञ्चित हुए हैं।

यूपी के विश्वविद्यालयों में लागू होगी बायोमीट्रिक अटेंडेंस प्रणाली

लखनऊ। उत्तर प्रदेश के सभी विश्वविद्यालयों में तैनात शैक्षणिक एवं गैरशैक्षणिक कर्मचारियों की उपस्थिति अब आगामी जून से बायोमीट्रिक प्रणाली से दर्ज करने की व्यवस्था अनिवार्य तौर पर लागू कर दी जायेगी। उत्तर प्रदेश की राज्यपाल और कुलाधिपति आनंदी बेन पटेल की ओर से जारी इस आशय के आदेश में ३० मई तक राज्य के सभी विश्वविद्यालयों में बायोमीट्रिक प्रणाली लगाने को कहा गया है जिससे एक जून से इस व्यवस्था को लागू किया जा सके। आदेश में कहा गया है कि विश्वविद्यालयों की समीक्षा बैठकों एवं माध्यमों से राज्य विश्वविद्यालयों के शैक्षणिक एवं गैरशैक्षणिक कर्मचारियों के समय पर अपने संस्थान में उपस्थित नहीं होने तथा अपने कार्यालय संबंधी दायित्वों का निर्वाह नहीं करने की बात सामने आ रही है। इसके मद्देनजर नयी तकनीक पर आधारित उपस्थिति प्रणाली को लागू करने का फैसला किया गया है। राज्यपाल द्वारा सोमवार को जारी आदेश के अनुसार मौजूदा व्यवस्था में उपस्थिति पंजिका के आधार पर कर्मचारियों की उपस्थिति दर्ज

होती है। इसी के आधार पर कर्मचारियों का वेतन भी दिया जाता है। इसमें कहा गया है कि अब नयी तकनीक पर आधारित बायोमीट्रिक अटेंडेंस सिस्टम को लागू कर इसी से वेतन व्यवस्था को भी जोड़ दिया गया है। इसके लिये सभी राज्य विश्वविद्यालयों



में की जाएगी। अधिकृत सूत्रों ने मंगलवार को बताया कि एमआईएस पोर्टल योजना से जुड़े सभी भौतिक और वित्तीय सूचनाएं अ नलाइन प्राप्त होने से योजना संचालन का प्रभावी पर्यवेक्षण व समीक्षा संभव हो सकेगी।

होगा। इसके साथ ही बाल कल्याण समिति व किशोर न्याय बोर्ड के कार्यों की प्रभावी समीक्षा भी की जाएगी। महिला कल्याण बाल विकास विभाग की ओर से आने वाले १०० दिनों की कार्ययोजना तैयार



को एक केन्द्रीय सर्वर से जोड़ते हुए ऐसी बायोमीट्रिक प्रणाली लगाने का आदेश दिया गया है, जिसमें कर्मचारी की चेहरे एवं अंगूठे के द्वारा पहचान की जा सके। सभी शैक्षणिक एवं गैरशैक्षणिक कर्मचारियों की उपस्थिति इसी प्रणाली से अनिवार्य तौर पर दर्ज करने को कहा गया है। राज्यपाल ने यह व्यवस्था सभी राज्य विश्वविद्यालयों में ३० मई तक लागू करने का आदेश दिया है जिससे कर्मचारियों का जून २०२२ का वेतन नयी पद्धति से वितरित किया जा सके।

जेल में खुशी दुबे दे रहीं जुंबा डांस की ट्रेनिंग

कानपुर। बिकरू कांड के आरोपी अमर दुबे की पत्नी खुशी दुबे इन दिनों जेल में बंद हैं। कानपुर जेल से आया उनका वीडियो सोशल मीडिया पर काफी वायरल हो रहा है। खुशी दुबे महिला बंदियों के साथ जुंबा डांस करती दिखाई दे रही हैं। बता दें कि खुशी पर आरोप है कि बिकरू कांड में जो आरोपी थे, खुशी ने उनकी मदद की थी। खुशी के पति अमर दुबे की मौत भी पुलिस की गोली से ही हुई थी। गौरतलब है कि खुशी की शादी बिकरू कांड के ठीक २ दिन पहले हुई थी। पुलिस ने उसे भी मामले में सहअभियुक्त बनाया और गिरफ्तार करके जेल भेज दिया।

अद्भुत मंदिर : मौत का मंदिर

अमरेन्द्र सहाय अमर लोग मंदिर जाते हैं अपनी श्रद्धा भाव से ईश्वर के दर्शन करने। ईश्वर की पूजा अर्चना करने अपनी मंगलकामना के लिए ईश्वर से प्रार्थना करने लेकिन

यहां एक मंदिर है जिसे लोग नरक का दरवाजा कहते हैं। तुर्कमिस्तान की राजधानी अश्गाबात से लगभग १६० मील उत्तर में स्थित यह रेगिस्तानी गड्ढा दशकों से जल रहा है। तुर्कमेनिस्तान आने वाले

में मौतें हो रही हैं। हैरानी करने वाली बात तो यह है कि इस मंदिर में इंसानों के साथ-साथ जानवरों की भी मौत हो जाती है। यही कारण है कि लोग इसे द गेट अफ हेल यानि नर्क का

की मानें तो मंदिर के नीचे से लगातार जहरीली कार्बन डाइऑक्साइड गैस निकलती है। १६७१ के गैस-ड्रिलिंग की असफलता के चलते इस गड्ढे का जन्म हुआ। इसका व्यास करीब

बड़ी मात्रा में कार्बन डाई आक्साइड गैसमिली है। जिसके चलते आधे घंटे में निकलने वाली १० प्रतिशत कार्बन डाइऑक्साइड किसी भी व्यक्ति की जान ले सकती है। वहीं मंदिर की गुफा के



क्या कोई ऐसा भी मंदिर भी है जहाँ जाते ही मौत हो जाय। आपको आश्चर्य होगा लेकिन एक ऐसा भी मंदिर है जहाँ जाते ही लोगों की मृत्यु हो जाती है। है ना आश्चर्य जनक बात! दुनियाभर में कई रहस्यमय जगह मौजूद हैं जिन्हें लेकर तरह-तरह के दावे किए जाते हैं। ऐसी ही एक जगह तुर्की के शहर हिरापोलिस में है।

पर्यटकों के लिए यह एक प्रमुख आकर्षण का केंद्र रहा है लोगों का कहना है कि जो भी इस मंदिर के पास जाता है उसकी मृत्यु हो जाती है। इतना ही नहीं, कहा जाता है कि एक बार अगर कोई इस मंदिर में प्रवेश कर जाए तो उसका शरीर नहीं मिलता है। एक रिपोर्ट के अनुसार पिछले कई सालों से इस रहस्यमयी मंदिर

दरवाजा कहकर बुलाते हैं। स्थानीय लोगों का मानना है कि मंदिर में ग्रीक देवता सांस लेते हैं, जिनकी सांस अत्यंत जहरीली होती है। जिसके चलते जानवरों की मौत हो जाती है। कहा जाता है कि ग्रीको-रोमन काल के दौरान, मंदिर में आने वाले किसी भी व्यक्ति का सिर कलम कर दिया जाता था। दूसरी तरफ वैज्ञानिकों

६० मीटर और गहराई करीब २० मीटर है। गैस को फैलने से रोकने के लिए भूवैज्ञानिकों ने आग लगा दी थी। वैज्ञानिकों को उम्मीद थी कि कुछ हफ्तों में गैस जल जलकर खत्म हो जाएगी। लेकिन यह आग बुझी नहीं। यही कारण है कि मनुष्य, पशु और पक्षी इसके संपर्क में आते ही मर जाते हैं। वैज्ञानिकों को मंदिर के नीचे की गुफा में

अंदर जहरीली गैस की मात्रा ६१ प्रतिशत है। इसलिए यहां आने वाले जानवर और इंसान अपनी जान गवा बैठते हैं। तुर्कमेनिस्तान के राष्ट्रपति देश के सबसे प्रमुख स्थलों में से जाने जाने वाले इस नरक के द्वार को बंद करने जा रहे हैं। इसका मतलब है कि धधकते प्राकृतिक गैस क्रैटर का अस्तित्व अब समाप्त हो जाएगा।

छह माह के भीतर २० हजार आंगनबाड़ी कार्यकर्त्रियों व सहायिकाओं की भर्ती करेगी योगी सरकार

लखनऊ। यूपी में आंगनबाड़ी कर्मियों और सहायिकाओं के २० हजार पदों पर नियुक्ति प्रक्रिया अगले छह माह में पूरी कराने के मुख्यमंत्री योगी आदित्यनाथ ने निर्देश दिये हैं। स्वास्थ्य मंत्री ब्रजेश पाठक द्वारा योगी के समक्ष चिकित्सा क्षेत्र से जुड़े विभागों की आगामी कार्ययोजना से जुड़े प्रस्तुतिकरण के दौरान ये निर्देश दिये गये। इसमें उन्होंने कहा कि सभी आंगनबाड़ी कर्मियों और स्वास्थ्य सखियों को आयुष्मान भारत योजना का लाभ दिलाया जाये। प्रत्येक कर्मी व सहायिका को गणवेश के रूप में दो-दो साड़ी दी जाये। इनके क्षमता आधारित मूल्यांकन और सर्टिफिकेशन के संबंध में भी विचार किया जाये।

इसके अलावा मुख्यमंत्री ने आंगनबाड़ी केंद्रों में ०३ से ०६ वर्ष आयु के बच्चों को गर्म पका हुआ खाना देने के साथ अधिक पोषण युक्त मर्निंग स्नैक्स (दूध-फल आदि) भी देने की बात कही।



उन्होंने निर्देश दिया कि हर आंगनबाड़ी का अपना भवन हो। प्रदेश में कम से कम ५००० नये आंगनबाड़ी केंद्रों का निर्माण कराया जाये। योगी ने चिकित्सा सेवाओं के सुचारु संचालन के लिए डक्टरों और नर्सों की पर्याप्त

तैनाती पर जोर देते हुए कहा कि एक डॉक्टर पर एक नर्स की मौजूदगी का अनुपात हो और इसके लिये आवश्यकतानुसार पद सृजन कर योग्य प्रोफेशनल का चयन किया जाये। उन्होंने सभी विधानसभा क्षेत्रों में १०० शैय्या के चिकित्सालय की उपलब्धता सुनिश्चित कराने की विस्तृत कार्ययोजना तैयार कर चरणबद्ध रूप से इसे क्रियान्वित करने का निर्देश दिया। उन्होंने कहा कि विगत ०५ वर्षों में ५००० स्वास्थ्य उपकेंद्रों की स्थापना का कार्य हुआ है। अब सरकार का लक्ष्य आगामी ०५ वर्ष में १०,००० नए उपकेंद्रों की स्थापना करना है। योगी ने आगामी १०० दिनों के भीतर राज्य कर्मचारियों एवं पेंशनर्स को कैशलेस चिकित्सा सुविधा से लाभांशित करने, हर जनपद में मुफ्त डायलिसिस की सुविधा सभी जनपदों में अगले दो वर्ष में उपलब्ध कराने को कहा। इसके साथ ही उन्होंने १०८ एम्बुलेंस सेवा को और व्यवस्थित करने की जरूरत पर बल देते हुए कहा कि एम्बुलेंस के रिस्पन्स टाइम को और कम किया करके इस सेवा के संचालन का विकेंद्रीकरण करने पर विचार किया जाये।

सपा नेता को सब्जी विक्रेता ने लाठी-डंडों से पीटा

लखनऊ। यूपी की राजधानी लखनऊ के पीजीआई इलाके में बीते सोमवार की रात को दो गुटों में विवाद हो गया जिसमें सब्जी विक्रेता ने अपने साथियों के साथ मिलकर सपा नेता को लाठी-डंडों व कुदाल से जमकर पीटा। परिजनों ने उसको गंभीर हालत में ट्रामा सेंटर में भर्ती कराया, जहां मंगलवार दोपहर उसकी मौत हो गई। परिजनों ने क्षेत्र में रहने वाले सब्जी विक्रेता समेत पांच लोगों के खिलाफ हत्या का मुकदमा दर्ज कराया है। पुलिस मुकदमा दर्ज कर आरोपियों की तलाश कर रही है। पीजीआई चिरैयाबाग निवासी उर्मिला देवी के मुताबिक उनका बड़ा बेटा रोहित सोमवार रात सेक्टर ८ बाजार गया था। वहां रेवतापुर निवासी सचिन यादव और शिव कुमार ने उसे साथियों के साथ लाठी-डंडे और कुदाल से बुरी तरह से पीटा। उसकी चीखपुकार सुनकर राहगीर एकत्र हो गए, जिसके बाद आरोपी भाग गए। सूचना मिलने पर पहुंची पुलिस की मदद से रोहित को गंभीर हालत में ट्रामा सेंटर में भर्ती कराया, जहां मंगलवार दोपहर उसकी मौत हो गई। दूसरी तरफ रोहित की मौत की खबर सुनते ही उसकी पत्नी पूनम बेहोश होकर गिर गई। वहीं बेटे की मौत से मां उर्मिला का रो-रोकर बुरा हाल है। एसीपी कैंट के मुताबिक

दोनों के बीच बहुत पहले किसी मामूली बात पर विवाद की बात समाने आई है। परिजनों की तहरीर पर मुकदमा दर्ज कर आरोपियों की तलाश में दबिश दी जा रही है। परिजनों के मुताबिक रोहित समाजवादी पार्टी की व्यापार सभा का जिला सचिव था। उसका पड़ोस में रहने वाले सचिन से बहुत पहले किसी बात पर विवाद हुआ था। तभी से वह खुन्नस रखता था। गुरुवार रात आरोपी ने साथियों के साथ इतना पीटा कि उसके हाथ-पैर टूट गए। वहीं कुदाल के वार से शरीर में कई गहरे घाव हो गए। पुलिस आरोपियों की तलाश कर रही है।

सब्जी बेच रही महिला का बाल पकड़कर युवक ने पुलिस के सामने पीटा

लखनऊ। राजधानी में कानून की खुलेआम धज्जियां पुलिस के सामने उड़ाई जाती हैं और पुलिस दर्शक की भूमिका में नजर आती है। इस तरह के मामले अक्सर सामने आते हैं, इसी तरह का एक नया मामला मंगलवार शाम को भी सामने आया, जब सड़क किनारे सब्जी बेच रही एक महिला की पिटाई का एक वीडियो सोशल मीडिया पर जमकर वायरल हो गया। वायरल वीडियो में एक युवक महिला का बाल पकड़ कर पुलिस के सामने पीटता है और पुलिस सिर्फ बचाव करती नजर आ रही है। दरअसल, यह पूरा मामला गुडम्बा थाना क्षेत्र का

बताया जा रहा है। यहां कुर्सी रोड स्थित सब्जी बेच रही महिला का एक युवक द्वारा बाल पकड़कर पिटाई कर की जाती है। इस दौरान किसी ने पूरी घटना का वीडियो बनाकर सोशल मीडिया पर वायरल कर दिया जाता है। वायरल वीडियो में पुलिस भी बीचबचाव करते नजर आती है, साथ ही सब्जी बेच रही महिला द्वारा भी किसी युवती को पकड़ कर घसीटने का श्य भी वायरल वीडियो में दिखाई पड़ रहा है। वहीं जब इस मामले में पुलिस से बात करने की कोशिश की गयी लेकिन बात नहीं हो पायी।

शादी के बाद पहली बार नजर आई रणबीर की दुल्हनियां आलिया

मुंबई। सात फेरों के बंधन में बंधने के बाद बॉलीवुड अदाकारा और एक्टर रणबीर कपूर की दुल्हनियां आलिया पहली बार स्पॉट हुईं। इस दौरान उनके चेहरे की रंगत देखने लायक थी। गौरतलब है कि, पिछले कई महीनों से ब लीवुड की सबसे चर्चित जोड़ी रही आलिया भट्ट और रणबीर कपूर ने १४ अप्रैल को शादी करके अपने लंबे रिलेशनशिप पर मुहर लगा दी। अब शादी के बाद इस कपल के हनीमून की खबरें जोर पकड़ रही हैं। लेकिन हम आपको बता दें कि, कपल अभी हनीमून पर बाहर जाने के मूड में नहीं है। दोनों ही काफी व्यस्त शेड्यूल के चलते फिलहाल हनीमून पर नहीं, बल्कि अपने काम पर ध्यान दे रहे हैं। इसी सिलसिले को लेकर आलिया भट्ट कलीना एयरपोर्ट पर कैमरे में कैद हो गईं। माथे पर शादी की निशानी के तौर पर छोटी सी बिंदी लगाए गुलाबी रंग के कपड़ों में आलिया के चेहरे की रंगत भी गुलाबी नजर आ रही थी। इस दौरान आलिया ने भी अपनी गुलाबी मुस्कान के साथ पोज दिया। उनकी ये तस्वीरें सोशल मीडिया पर जमकर वायरल हो रही हैं। इस दौरान आलिया के

साथ मनीष मल्होत्रा भी मौजूद थे। आलिया भले ही इस दौरान बिल्कुल सिंपल लुक में नजर आईं लेकिन उनके इस लुक में रणबीर के प्यार की झलक भी साफ दिख रही थी। आलिया के हाथों की अंगुलियों में वेडिंग रिंग भी साफ नजर आ रही थी। शादी के तुरंत



बाद आलिया हनीमून छोड़कर करण जौहर के डायरेक्शन में बन रही 'रॉकी और रानी की प्रेम कहानी' की शूटिंग के लिए जैसलमेर निकल गईं हैं। इस फिल्म में उनके साथ रणवीर सिंह नजर आएंगे। आपको बता दें कि, आलिया अपने पति रणबीर कपूर के साथ भी नजर आने वाली हैं। ये जोड़ी फिल्म 'ब्रह्मास्त्र' में साथ नजर आएगी। दोनों की साथ में यह पहली फिल्म होगी। 'ब्रह्मास्त्र' इस साल ६ सितंबर को रिलीज होगी।

बॉलीवुड एक्ट्रेस काजल अग्रवाल बर्नी 'मम्मी', क्यूट से बेटे ने लिया जन्म

मुंबई। सिंघम गर्ल काजल अग्रवाल के घर एक नए मेहमान का आगमन हुआ है। जी हां, बॉलीवुड एक्ट्रेस काजल अग्रवाल और उनके पति गौतम किचलू मम्मी-पापा बन गए हैं। मंगलवार को एक्ट्रेस काजल ने अपने पहले बच्चे को जन्म दिया

की गई है। लेकिन काजल अग्रवाल ने अपनी प्रेग्नेंसी की जानकारी सोशल मीडिया पर अपने फैंस के साथ शेयर की थी। जिसके बाद से ही उनके फैंस इस खूशखबरी के लिए काफी एक्साइट थे और गेस करने में लगे थे कि, लड़का होगा या लड़की। गौरतलब है कि, सिंगम गर्ल काजल अग्रवाल ने ३० अक्टूबर, २०२० में निजी समारोह में गौतम किचलू से शादी की थी। इस निजी फंक्शन में केवल परिवार के लोग ही शामिल हुए थे। काजल ने अपना प्रेग्नेंसी पीरियड खूब एन्जॉय किया था और अपने फैंस से लगातार सोशल मीडिया के जरिए ये खुशी के पल शेयर किए थे। बता दें कि, काजल अग्रवाल ने बॉलीवुड फिल्मों के अलावा साउथ की भी कई हिट फिल्मों में काम किया है।



है। उनके यहां एक क्यूट से बेटे ने जन्म लिया है। खबरों के अनुसार, खुबसूरत एक्ट्रेस काजल की डिलीवरी मुंबई के एक निजी अस्पताल में हुई है और मां-बच्चा दोनों स्वस्थ हैं। बता दें कि, इस कपल की और से इस बारे में अभी तक को आधिकारिक घोषणा नहीं

हमारे अन्य प्रतिनिधि
 | at; cktibz
 | hrki g
 eks9935160370
 प्रियंका त्रिपाठी
 नई दिल्ली
 विधिक सलाहकार
 | jsk ukjk; .k feJ
 क्षेत्रीय सम्पादक
 | kjhk dpekj] fcgkj
 eks09386075289
 मो० अरशद
 C; jks phQ
 eऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा सांई आफसेट प्रिन्टर्स, 40 भवन भातखण्डे संगीत महाविद्यालय के पीछे, कैसरबाग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ०प्र० से प्रकाशित।
 आर.एन.आई
 UPHIN/2010/32566
 सम्पादक

आरती पाण्डेय
 मो.9415087228
 9889745884. 9807059191.
 9026560178
 Email-
 adbhotsamachar
 @yahoo.in
 adbhut_samachar
 @rediffmail.com

सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक